



கலைஞர்
100
1924 - 2023

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம்: 10.8.1942 - முரசு: 82 - ஒலி: 139 - திருவள்ளூர் ஆண்டு 2054 - மார்ச்சு 13 - வெள்ளிக்கிழமை 29 டிசம்பர் 2023 - வெளியூர் 8 பக்கங்கள் Established: 10.8.1942 - Volume: 82 - Issue 139: Thiruvallur Year - 2054 - Margazhi 13 - Friday 29 December 2023 - Dak 8 Pages ₹ 5.00



முதலமைச்சர் மு.க.ஸ்டாலின் அவர்கள் தலைமையில் நேற்று (28.12.2023) சென்னை, பெரியார் திடலில் நடைபெற்ற “வைக்கம் போராட்டம்” நூற்றாண்டு சிறப்பு விழாவில் “பெரியாரும் வைக்கம் போராட்டமும்” என்ற நூலை கேரள மாநில முதலமைச்சர் பினராயி விஜயன் அவர்கள் வெளியிட்டார். இவ்விழாவில், திராவிடர் கழகத் தலைவர் கி.வீரமணி, நீர்வளத்துறை அமைச்சர் துரைமுருகன், தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், அமைச்சர் பெருமக்கள், பெருநகர சென்னை மாநகராட்சி மேயர், நாடாளுமன்ற, சட்டமன்ற உறுப்பினர்கள், தமிழ் வளர்ச்சி மற்றும் செய்தித்துறை செயலாளர் மருத்துவர் இரா.செல்வராஜ் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (28.12.2023) சென்னை, பெரியார் திடலில் நடைபெற்ற “வைக்கம் போராட்டம்” நூற்றாண்டு சிறப்பு விழாவில் செய்தி மக்கள் தொடர்புத்துறையின் “தமிழரசு” அச்சகத்தின் சார்பில் தயாரிக்கப்பட்டுள்ள “வைக்கம் போராட்டம் (1924-2023) நூற்றாண்டு மலரினை” வெளியிட்ட, கேரளா முதலமைச்சர் பினராயி விஜயன் அவர்கள் பெற்றுக்கொண்டார். இவ்விழாவில், திராவிடர் கழகத் தலைவர் கி.வீரமணி, நீர்வளத்துறை அமைச்சர் துரைமுருகன், தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், அமைச்சர் பெருமக்கள், பெருநகர சென்னை மாநகராட்சி மேயர், நாடாளுமன்ற, சட்டமன்ற உறுப்பினர்கள், தமிழ் வளர்ச்சி மற்றும் செய்தித்துறை செயலாளர் மருத்துவர் இரா.செல்வராஜ் மற்றும் அரசு உயர் அலுவலர்கள் கலந்து கொண்டனர்.

சமூகநீதி வரலாற்றில் திருப்புமுனையாக தந்தை பெரியார் நடத்திய

“வைக்கம் போராட்டம்” நூற்றாண்டு சிறப்பு விழா - மலர் வெளியீடு!

முதல்வர் மு.க.ஸ்டாலின் தலைமையில் - கேரள முதல்வர் பினராயி விஜயன் முன்னிலையில் நடைபெற்றது!

சென்னை, டிச. 29 -

“வைக்கம் போராட்டம்” நூற்றாண்டு சிறப்பு விழா தமிழ்நாடு முதலமைச்சர் மு.க.ஸ்டாலின் அவர்கள் தலைமையில் கேரளா மாநில முதலமைச்சர் பினராயி விஜயன் அவர்கள் முன்னிலையில் நடைபெற்றது.

தமிழ்நாடு முதலமைச்சர் மு.க.ஸ்டாலின் அவர்கள் நேற்று (28.12.2023) சென்னை, பெரியார் திடலில் நடைபெற்ற “வைக்கம் போராட்டம்” நூற்றாண்டு சிறப்பு விழாவில், செய்தி மக்கள் தொடர்புத்துறையின் “தமிழரசு” அச்சகத்தின் சார்பில் தயாரிக்கப்பட்டுள்ள “வைக்கம் போராட்டம் (1924-2023) நூற்றாண்டு மலரினை” வெளியிட்ட, கேரளா மாநில முதலமைச்சர் பினராயி விஜயன் அவர்கள் பெற்றுக்கொண்டார்.

வரலாற்றுச் சிறப்புமிக்க வைக்கம் போராட்டம்!

கேரள மாநிலம், கோட்டயம் மாவட்டம், வைக்கத்திலுள்ள மகாதேவர் கோயிலைச் சுற்றி அமைந்துள்ள தெருக்களில் ஒடுக்கப்பட்ட வர்கள் நடப்பதற்கு தடைவிதிக்கப்பட்டிருந்ததை நீக்க கோரி நடந்த வைக்கம் போராட்டத்தில் கேரளத் தலைவர்களின் அழைப்பின் பேரில் தந்தை பெரியார் அவர்கள் வைக்கம் சென்று, அந்தப் போராட்டத்திற்கு தலைமை ஏற்றார். பின்பு பல நாட்கள் அங்கு தங்கியிருந்து போராட்டத்தை ஒருங்கிணைத்து, அனைத்து மக்களிடமும் வைக்கம் போராட்டம் குறித்து தமது சீர்திருத்த, சமூக நீதிக் கருத்துக்கள் மூலம் பிரச்சாரம் செய்து, வைக்கம் போராட்டத்தை வெற்றிப் பாதைக்கு அழைத்துச் சென்றார். வரலாற்றுச் சிறப்புமிக்க இந்த வைக்கம் போராட்டம் நடைபெற்று நூறு ஆண்டுகள் ஆகின்றது.

“வைக்கம் போராட்டத்தின் நூற்றாண்டினை” யொட்டி தமிழ்நாடு அரசின் சார்பில் 2023ஆம் ஆண்டு மார்ச் 30ஆம் நாள் தொடங்கி ஓராண்டு காலம் பல்வேறு நிகழ்ச்சிகள் நடத்தப்படும் என்றும், போராட்டத்தின் வரலாற்றையும், வெற்றியையும் பொதுமக்கள் மற்றும் மாணவ, மாணவியர்களுடன் சேர்ந்து கொண்டாடும் வகையில், தமிழ்நாடு சட்டமன்றப் பேரவையில் 30.03.2023 அன்று விதி 110இன் கீழ் 11 அறிவிப்புகளை தமிழ்நாடு முதலமைச்சர் அவர்கள் அறிவித்தார்கள்.

தந்தை பெரியார் நடத்திய போராட்ட வரலாற்று நூல்!

சமூகநீதி வரலாற்றில் திருப்புமுனையாக அமைந்த வைக்கம் போராட்டத்தினை தந்தை பெரியார் அவர்கள் முன்னின்று நடத்தி, ஒடுக்கப்பட்ட மக்களுக்காக எல்லைக் கடந்து போராடி

வரலாற்றில் பல புரட்சிகளை நிகழ்த்தி காட்டி வெற்றி கண்ட அவரின் நினைவைப் போற்றவும், அன்னாரின் சமூகநீதிக் கருத்துக்களை பின்வரும் சந்ததியினர் தெரிந்துகொள்ளவும், வைக்கம் போராட்டத்தின் நூற்றாண்டு குறித்த சிறப்புக் கட்டுரைகளை பல்வேறு அறிஞர் பெருமக்களிடம் இருந்து பெற்று அதனைத் தொகுத்து “வைக்கம் போராட்டம் நூற்றாண்டு மலர்” என்ற சிறப்பு மலர் ஒன்றினை தமிழ்நாடு அரசின், செய்தி மக்கள் தொடர்புத்துறையின் “தமிழரசு” சார்பில் தயாரித்து வெளியிடப்படும் என்ற ஒரு அறிவிப்பும் அதில் இடம்பெற்றிருந்தது.

அந்த அறிவிப்பினை செயல்படுத்தும் விதமாக, தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன் தலைவராகவும், தமிழ் வளர்ச்சி மற்றும் செய்தித்துறை அரசுச் செயலாளர் மருத்துவர் இரா.செல்வராஜ், துணைத் தலைவராகவும், இயக்குநர், செய்தி மக்கள்

தொடர்புத் துறை இயக்குநர் த.மோகன், உறுப்பினர் செயலராகவும்,

தமிழ் வளர்ச்சித்துறை இயக்குநர் முனைவர் ந.அருள், செய்தி மக்கள் தொடர்புத்துறை கூடுதல் இயக்குநர், தமிழரசு அச்சக இணை இயக்குநர் (வெளியீடுகள்) இரா. அண்ணா, தமிழரசு அச்சக உதவி இயக்குநர் திருமதி அ.மகேஸ்வரி, தமிழரசு அச்சக உதவி பணி மேலாளர் தி.சுயம்புலிங்கம் ஆகியோர் உறுப்பினர்களாகவும்,

தமிழ் இணையக் கல்விக் கழக இணை இயக்குநர் கோமகன், மூத்த பத்திரிகையாளர் ப.திருமாவேலன், தமிழறிஞர் பழ.அதியமான் ஆகியோர் ஆலோசகர்களாகவும் கொண்ட குழு அமைக்கப்பட்டு, செய்தி மக்கள் தொடர்புத் துறையால் இந்நூற்றாண்டு மலர் தயார் செய்யப்பட்டுள்ளது.

தொடர்ச்சி 4ஆம் பக்கம்

முத்தமிழறிஞர் கலைஞருக்கு விழா எடுத்து மகிழ்ந்தவர் - ‘கேப்டன்’ எனத் தமிழ் மக்களால் அன்புடன் அழைக்கப்படும்

அன்பு நண்பர் விஜயகாந்த் மறைவு ; தமிழ்நாட்டுக்கும், திரையுலகுக்கும் பேரிழப்பு !

முதல்வர் மு.க.ஸ்டாலின் உருக்கமிகு இரங்கல்!

சென்னை, டிச. 29 -

தே.மு.தி.க. தலைவர் விஜயகாந்த் அவர்களின் மறைவுக்கு முதல்வர் மு.க.ஸ்டாலின் அவர்கள் விடுத்துள்ள இரங்கல் செய்தியில், “தமிழுணர்வும், தாராள மனமும் கொண்ட உன்னத மனிதர், ‘கேப்டன்’ எனத் தமிழ் மக்களால் அன்புடன் அழைக்கப்படும் எனது அன்பு நண்பர் விஜயகாந்த் அவர்களின் மறைவு தமிழ்நாட்டுக்கும், திரையுலகுக்கும் பேரிழப்பு” என உருக்க முடன் குறிப்பிட்டுள்ளார்.

தேசிய முற்போக்கு திராவிடக் கழகத் தலைவர் கேப்டன் விஜயகாந்த் அவர்களின் மறைவிற்கு தமிழ்நாடு முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு: -

அன்பிற்குரிய நண்பர் தேசிய முற்போக்கு திராவிடக் கழகத் தலைவர் கேப்டன் விஜயகாந்த் அவர்கள் மறைவெய்திய செய்தி பெரும் அதிர்ச்சியையும் வேதனையையும் ஏற்படுத்தியுள்

ளது. நல்ல உள்ளத்திற்கு சொந்தக்காரரான நண்பர் விஜயகாந்த் அவர்கள் திரையுலகிலும் பொதுவாழ்விலும் தனது கடும் உழைப்பினால் வெற்றிகரமான முத்திரைகளைப் பதித்த சாதனையாளர். நடிக்க, நடிகர் சங்கத் தலைவராக, அரசியல் கட்சித் தலைவராக, சட்டமன்ற உறுப்பினராக, எதிர்க்கட்சித் தலைவராக அவர் ஏற்றுக்கொண்ட பணி எதுவாக இருந்தாலும் அதில் முழுமையாகத் தன்னை ஈடுபடுத்திக் கொண்டு தன்னைச் சார்ந்த அனைவருக்கும் உறுதுணையாக இருந்தவர். குடும்ப நண்பராக என்னிடம் பழகியவர். முத்தமிழறிஞர் கலைஞர் அவர்களின் மீது என்நென்றும் தனிப்பாசம் கொண்டவர்.

தலைவர் கலைஞர் தலைமையில் குடும்ப நிகழ்வுகளை நடத்திய விஜயகாந்த்!

தனது திருமணம் உள்ளிட்ட குடும்ப நிகழ்வுகளைத் தலைவர் கலைஞர் தலைமையில் நடத்திய தமிழ் உணர்வாளரான நண்பர் விஜயகாந்த், நடிகர்



சங்கத்தலைவராக இருந்தபோது தலைவர் கலைஞர் அவர்களின் கலையுலகப் பொன்விழாவைப் பாராட்டி, திரையுலகின் சார்பில் மாபெரும் விழா எடுத்து, தங்கப்

கலைஞர் மறைவெய்தியபோது, வெளிநாட்டில் இருந்த நண்பர் விஜயகாந்த் கண்ணீர் மல்க காணொளி அனுப்பி தன் இரங்கலைத் தெரிவித்ததையும், வெளிநாட்டிலிருந்து திரும்பி யதும் விமான நிலையத்திலிருந்து நள்ளிரவில் நேராகச் சென்னை கட்டுக்கரையில் உள்ள தலைவர் கலைஞரின் ஓய்விடம் சென்று தன் வணக்கத்தைச் செலுத்தியதையும் எவரும் மறக்க முடியாது.

கலைஞரின் கதை வசனத்தில் விஜயகாந்துடன் நானும் பங்கேற்றேன்!

தமிழுணர்வும் தாராள மனமும் கொண்ட உன்னத மனிதரான நண்பர் விஜயகாந்த் அவர்களுடன் கலைத் துறையில் இணைந்து செயல்பட்ட காலங்கள் நெஞ்சில் நிழலாடுகின்றன. முத்தமிழறிஞர் கலைஞர் அவர்களின் வசனத்தில் விஜயகாந்த் கதாநாயகனாக நடித்த “மக்கள் ஆணையிட்டால்” என்ற படத்தில், கலைஞர் எழுதிய பாடல்காட்சியில் நானும் பங்கேற்றிருந்தது நினைவில் மலர்கிறது. அவருடனான நட்பு எந்தக் காலத்திலும், எத்தகைய

அரசியல் சூழலிலும் மாறவே யில்லை. நண்பர் விஜயகாந்த் உடல்நலன் குன்றியிருந்த நிலையில், இரண்டு முறை நேரில் சென்று சந்தித்து, அவர் விரைந்து நலம் பெற விரும்பினேன். இயற்கை இரக்கமின்றி என் நண்பரின் வாழ்வை எடுத்துக் கொண்டிருக்கிறது.

கேப்டன் எனத் தமிழ் மக்களால் அன்புடன் அழைக்கப்படும் அன்பு நண்பர் விஜயகாந்த் அவர்களின் மறைவு தமிழ்நாட்டிற்கும் திரையுலகிற்கும் பேரிழப்பாகும். இந்த மிகத் துயரமான சூழலில், என்னைநானே தேற்றிக் கொண்டு, கேப்டன் விஜயகாந்த் இழந்து தவிக்கும் சகோதரி பிரேமலதா விஜயகாந்த் உள்ளிட்ட அவரது குடும்பத்தினருக்கும், தேசிய முற்போக்கு திராவிடக் கழகத் தொண்டர்களுக்கும், திரையுலகத்தினருக்கும், ரசிகர்களுக்கும் என் ஆறுதலைத் தெரிவித்துக் கொள்கிறேன்.

விஜயகாந்தின் இறுதிப்

பயணத்திற்கு அரசு முழு மரியாதை!

திராவிட முன்னேற்றக் கழகத்தின் சார்பில் இரங்கலைத் தெரிவித்துக் கொள்கிறேன். விஜயகாந்த் அவர்களுக்கு அஞ்சலி செலுத்தும் வகையில் அவரது இறுதிப் பயணத்திற்கு முழு அரசு மரியாதை வழங்கப்படும்.

இவ்வாறு முதல்வர் மு.க.ஸ்டாலின் அவர்கள் விடுத்துள்ள இரங்கல் செய்தியில் குறிப்பிட்டுள்ளார்.



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 29-12-2023



ஊழலைப் பற்றி பேசலாமா? - 2

பழனிசாமி மீதான டெண்டர் வழக்கை விசாரிப்பது தொடர்பாக புதிய வழக்கு ஒன்று உச்சநீதிமன்றத்துக்கு மீண்டும் வந்தது. அப்போது தமிழ்நாடு அரசு சார்பாக மூத்த வழக்கறிஞர் துவையர் தவே ஆஜராகி வாதிட்டார். “**டெண்டர் முறைகேடு தொடர்பாக முந்தைய அ.தி.மு.க. அரசு வழக்கை திரும்பப் பெற முடிவு செய்தது. அதற்கு உயர் நீதிமன்றம் அனுமதிக்கவில்லை. முந்தைய அ.தி.மு.க. ஆட்சியின்போது வழக்கு முறையாக விசாரிக்கப்படவில்லை. எனவே தற்போதைய அரசு வழக்கை மீண்டும் முறைப்படி விசாரிக்க திட்டமிட்டுள்ளது. முன்பு புகார் அளித்த புகார் தாரர்களின் புகார் மீது விசாரணை நடத்த அனுமதிக்கப்பட வேண்டும். அதற்குச் சட்டம் தடையாக இல்லை**” என்று தெரிவித்தார்.

புதிய அரசு ஆட்சி அமைந்தால் முந்தைய ஊழல் புகார்கள் மீது விசாரணை நடத்த உரிமை உண்டு என்று உச்சநீதிமன்றம் பல வழக்குகளில் தீர்ப்பு வழங்கியுள்ளது என்றும் தமிழ்நாடு அரசின் வழக்கறிஞர் சுட்டிக்காட்டினார். “**முன்பு லஞ்ச ஒழிப்புத்துறை விசாரணை மற்றும் நீதிமன்றத்தில் வழக்கு நடந்த போது எப்படி பழனிச்சாமி முதலமைச்சராக இருந்தார். அப்போது முறையாக வழக்கு விசாரிக்கப்படவில்லை. அவருக்கு கீழ் இருந்த அதிகாரிகள் அவர் மீது எந்த நடவடிக்கையும் எடுக்கவில்லை. எனவே உச்சநீதிமன்றம் இந்த விவகாரத்தில் எப்படி பழனிசாமி தரப்புக்கு நோட்டீஸ் அனுப்பி வழக்கை விசாரிக்க வேண்டும்**” என்று வாதிட்டார்.

அப்போது நீதிபதிகள், “சட்டம் என்ன அனுமதிக்கிறதோ அதன்படி அரசு செல்லலாம். நாங்கள் எதற்கும் தடை விதிக்கவில்லை. சட்டத்தின் நான்கு மூலைகளுக்குள் நீங்கள் எதை செய்ய விரும்புகிறீர்களோ அதை செய்யலாம்” என்று தெரிவித்தனர். எனவே பழனிசாமி மீதான டெண்டர் முறைகேடு வழக்கு எப்போது வேண்டுமானாலும் வேகம் எடுக்கலாம்.

அ.தி.மு.க. ஆட்சியில் 11 அரசு மருத்துவக் கல்லூரிகளை கட்டியதில் முறைகேடு நடைபெற்றுள்ளதாக முன்னாள் முதல்வர் பழனிசாமி உள்ளிட்டோருக்கு எதிரான புகாரில் விரிவான விசாரணை நடைபெற்று வருவதாக சென்னை உயர் நீதிமன்றத்தில் லஞ்ச ஒழிப்புத்துறை தெரிவித்துள்ளது. திருவாரூர் மாவட்டத்தைச் சேர்ந்த என்.ராஜசேகரன் என்பவர், சென்னை உயர் நீதிமன்றத்தில் தாக்கல் செய்திருந்த மனுவில், 11 மருத்துவக் கல்லூரிக்குடன் கூடிய மருத்துவமனைகளை கட்டியதில் மிகப்பெரிய முறைகேடு நடந்துள்ளதாக வழக்கு போட்டிருந்தார்.

அ.தி.மு.க. ஆட்சி காலத்தில் அமைச்சர்களாக இருந்தவர்கள் செய்த ஊழல் முறைகேடுகளை விசாரணை நடத்தி அம்பலப்படுத்தி வருகிறது தமிழ்நாடு லஞ்ச ஒழிப்புத் துறை. முன்னாள் அமைச்சர் கே.பி. அன்பழகன் வீட்டில் நடத்தப்பட்ட சோதனையில் பணம் ரூ.2,87,98,650/-, தங்கநகைகள் 6.637 கிலோகிராம், சுமார் 13.85 கிலோகிராம் வெள்ளி மற்றும் ஆவணங்கள் கண்டுபிடிக்கப்பட்டு, அதில் கணக்கில் வராத பணம் ரூ.2,65,31,650/-, வாங்கி பெட்டக சாவி மற்றும் வழக்கிற்கு தொடர்புடைய ஆவணங்கள் ஆகியன கைப்பற்றப்பட்டன.

போக்குவரத்துத் துறை அமைச்சராக இருந்த எம்.ஆர்.விஜயபாஸ்கர் வீட்டில் நடத்தப்பட்ட சோதனையில் கணக்கில் வராத ரூ.25 லட்சத்து 56 ஆயிரம் கைப்பற்றப்பட்டுள்ளது. உள்ளடாட்சித் துறை அமைச்சராக இருந்த வேலுமணி வீட்டில் நடத்தப்பட்ட சோதனையில் ரூ.13 லட்சமும், ரூ.2 கோடிக்கான வைப்புத் தொகை, நிலப்பதிவு ஆவணங்கள் கைப்பற்றப்பட்டுள்ளன.

வணிகவரித்துறை அமைச்சராக இருந்த வீரமணி வீட்டில் ரூ.34 லட்சம் பணம், 5 கிலோ தங்கம் கைப்பற்றப்பட்டுள்ளது. ரூ.1,80,000 மதிப்பிலான அந்நியச் செலாவணி டாலர் கைப்பற்றப்பட்டுள்ளது. 623 சவரன் தங்க நகைகள், 47 கிராம் வைர நகைகள், 7.2 கிலோ வெள்ளிப் பொருள்கள் கைப்பற்றப்பட்டுள்ளது. முன்னர் இருந்ததை விட 646 சதவிகிதம் இவரது சொத்து அதிகமானதாக போலீஸார் கணக்கிட்டுள்ளனர்.

மக்கள் நல்வாழ்வுத்துறை அமைச்சராக இருந்த டாக்டர் விஜயபாஸ்கர், வருமானத்துக்கு அதிகமாக ரூ.27 கோடி சம்பாதித்துள்ளதாக போலீஸார் கணக்கிட்டுள்ளார்கள். ரூ.23 லட்சம் பணமும், 4.87 கிலோ தங்கமும், 136 கனரக வாகனங்களின் ஆவணமும் அவரது வீட்டில் இருந்து கைப்பற்றப்பட்டுள்ளது. மின்சார அமைச்சராக இருந்த தங்கமணி ரூ.4 கோடி மதிப்பிலான தொகையை வருமானத்துக்கு அதிகமாகச் சேர்த்ததாக ரெய்டு நடத்தப்பட்டு கணக்கில் வராத பணம், சான்று பொருள்கள் கைப்பற்றப்பட்டுள்ளன. மேற்கொண்டு விசாரணைகள் நடைபெற்று வருகின்றன.

முன்னாள் அ.தி.மு.க. அமைச்சர்களான டாக்டர் சி. விஜயபாஸ்கர் மற்றும் பி. வி. ரமணா ஆகியோர் குடகா / மாவா விநியோகிப்பாளர்களிடமிருந்து சட்ட விரோதமாகப் பணம் பெற்ற குற்றச்சாட்டு தொடர்பாக உயர்நீதிமன்ற உத்தரவுப்படி கிரிமினல் வழக்குப் பதிவு செய்யப்பட்டு மத்திய புலனாய்வு அமைப்பு (சி.பி.ஐ.) வழக்குப் பதிவு செய்து விசாரித்து, இவர்கள் மீது நீதிமன்ற விசாரணை நடைபெற்று வருகிறது. ஊழல் தடுப்பு மற்றும் கண்காணிப்பு இயக்குநரகம், வணிக வரி மற்றும் பதிவுத்துறை அமைச்சராக அ.தி.மு.க. ஆட்சி காலத்தில் இருந்த கே.சி. வீரமணி மற்றும் போக்குவரத்துத்துறை அமைச்சராக இருந்த எம்.ஆர். விஜயபாஸ்கர் ஆகியோர் மீது நீதிமன்ற விசாரணையை தொடங்கி இசைவு ஆணையை ஆளுநரிடம் கோரியது. அதற்கான அனுமதியை கொடுத்து விட்டார்.

அ.தி.மு.க. ஆட்சி காலத்தில் மக்கள் நல்வாழ்வுத் துறை அமைச்சராக இருந்த டாக்டர் விஜயபாஸ்கர் மீது வருமானத்துக்கு அதிகமாக 35.79 கோடி ரூபாய் சொத்து சேர்த்ததாக புதுக்கோட்டை நீதிமன்றத்தில் லஞ்ச ஒழிப்பு காவல் துறையினர் குற்றப்பத்திரிக்கை தாக்கல் செய்துள்ளார்கள். (2023 மே 22)

அ.தி.மு.க. ஆட்சி காலத்தில் உயர் கல்வித் துறை அமைச்சராக இருந்த கே.பி. அன்பழகன் வருமானத்துக்கு அதிகமாக 45.20 கோடி ரூபாய் சொத்து சேர்த்ததாக தம்புரி குற்றவியல் நீதிமன்றத்தில் வழக்கு தாக்கல் செய்யப்பட்டுள்ளது. (2023 மே 22)

அ.தி.மு.க. ஆட்சி காலத்தில் உணவுத் துறை அமைச்சராக இருந்த காமராஜ் மீது வருமானத்துக்கு அதிகமாக ரூ.58.44 கோடி சொத்து சேர்த்ததாக திருவாரூர் நீதிமன்றத்தில் வழக்கு தாக்கல் செய்யப்பட்டுள்ளது. (2023 ஜூலை 1)

இது தான் பழனிசாமி அண்ட் கோ - வின் ஊழல் வரலாறு ஆகும். இதை எல்லாம் மக்கள் மறந்திருப்பார்கள் என்று நினைத்து வாய்க்கு வந்ததைப் பேசிக் கொண்டிருக்கிறார் பழனிசாமி.



டிச. 31, ஜனவரி 1ஆம் தேதிகளில்

தன் மாவட்டங்களில் கனமழை!

வானிலை ஆய்வு மையம் தகவல்!

சென்னை, டிச. 29 - இதுகுறித்து சென்னை வானிலை ஆய்வு மையம் வெளியிட்டுள்ள அறிக்கையில், கிழக்கு திசை காற்றின் வேக மாறுபாடு காரணமாக, தமிழ்நாட்டின் கடலோர மாவட்டங்களில் ஒருசில இடங்களிலும், உள் மாவட்டங்களில் ஓரே இடங்களிலும், புதுச்சேரி மற்றும் காரைக்கால் பகுதிகளிலும் இன்றும், நாளைபு மலேசனது முதல் மிதமான மழை பெய்யக்கூடும் என்று தெரிவிக்கப்பட்டுள்ளது.

நாளை தென் தமிழகத்தின் ஒரு சில இடங்களிலும், வடதமிழகத்தின் ஓரே இடங்களிலும் லேசானது முதல் மிதமான மழை பெய்யக்கூடும் என்று கூறப்பட்டுள்ளது. கன்னியாகுமரி, திருநெல்வேலி, தூத்துக்குடி, ராமநாதபுரம் மாவட்டங்களில் ஓரே இடங்களில் டிசம்பர் 31ஆம் தேதியும், ஜனவரி 1ஆம் தேதியும் கனமழை பெய்யும் என்று சென்னை வானிலை ஆய்வு மையம் தெரிவித்துள்ளது.

குறிக்கடல் மற்றும் அதனை ஒட்டிய மன்னார் வளைகுடா, மாலத்தீவு பகுதிகளில் கூறாவளிக்காற்று மணிக்கு 40 முதல் 45 கிலோ மீட்டர் வேகத்திலும் இலாபிடையே 55 கிலோ மீட்டர் வேகத்திலும் வீசக்கூடும் என்பதால் இப்பகுதிகளில் மீனவர்கள் மீன்பிடிக்கச் செல்ல வேண்டாம் என அறிக்கையில் அறிவுறுத்தப்பட்டுள்ளது.

எண்ணூரில் வாயுக் கசிவினால்

பாதிக்கப்பட்ட 42 பேரும் நலமுடன் உள்ளனர்!

சென்னை, டிச. 29 -

மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் சென்னை எண்ணூரில் ஏற்பட்ட வாயுக் கசிவினால் பாதிக்கப்பட்டவர்களை நேரில் சந்தித்து நலம் விசாரித்தார். பின்னர் அவர்களுக்கு வழங்கப்படும் சிகிச்சை குறித்து கேட்டறிந்தார். பின்னர் செய்தியாளர்களிடம் அவர் தெரிவித்ததாவது:-

நேற்று இரவு தொழிற்சாலையில் இருந்து கேஸ் கசிவு ஏற்பட்டு அக்கம் பக்கத்தில் குடியிருப்புகளில் உள்ள பொதுமக்களுக்கு கண் எரிச்சல், மூச்சு திணறல் போன்ற உடல் உபாதைகள் ஏற்பட்டது. உடனடியாக பொதுமக்கள் சுகாதாரத்துறையை தொடர்பு கொண்டதன் அடிப்படையில் 16 ஆம்புலன்ஸ்கள் மூலம் பாதிக்கப்பட்டவர்களை மீட்டெடுத்து மருத்துவமனையில் அனுமதிக்கப்பட்டனர்.

அரசு ஸ்டான்லி மருத்துவமனையில் 6 பேர் அனுமதிக்கப்பட்டுள்ளனர், அவர்களை நேரடியாக சந்தித்து சிகிச்சை பற்றி கேட்டறிந்தேன். எல்லோரும் நலமுடன் இருக்கிறார்கள். அதே போல் ஆகாஷ் மருத்துவமனையில் நேற்று இரவு முதல் பல்வேறு உடல் உபாதைகளால் பாதிக்கப்பட்டவர்களை அனுமதித்துள்ளனர். அவர்களுக்கு தேவையான சிகிச்சை பற்றி கேட்டு அறிந்தேன். மேலும் நானும், சுதர்சனம் எம்.எல்.ஏ., சங்கர் எம்.எல்.ஏ., மண்டல குழு தலைவர் தி.மு.தனியரசு ஆகியோர் நேரடியாக சென்று

இவ்விடத்தில் முகாமினை நடத்திக் கொண்டே இருக்கிறார்கள். 36 பேர் ஆகாஷ் மருத்துவமனையில்



நேற்று (28.12.2023) சென்னை, பெரியார் திடலில் நடைபெற்ற “வைக்கம் போராட்டம்” நூற்றாண்டு சிறப்பு விழாவின்போது, தந்தை பெரியார் அவர்களின் நினைவிடத்தில் தமிழ்நாடு முதலமைச்சர் மு.க.ஸ்டாலின் அவர்களும், கேரளா மாநில முதலமைச்சர் பிளராயி விஜயன் அவர்களும் மலர்வளையம் வைத்து, மலர்தூவி மரியாதை செலுத்தினார்கள். உடன் திராவிடக் கழகத் தலைவர் கி. வீரமணி, நீர்வளத்துறை அமைச்சர் துரைமுருகன், அமைச்சர் பெருமக்கள், பெருநகர சென்னை மாநகராட்சி மேயர், நாடாளுமன்ற, சட்டமன்ற உறுப்பினர்கள் உள்ளனர்.

அமைச்சர் மா.சுப்பிரமணியன் தகவல்!

சந்தித்து நலம் விசாரித்தும், அவர்களுக்கான கண் எரிச்சல்களுக்கு வழங்கப்படும் சிகிச்சைகள் குறித்து கேட்டறிந்தேன். அதோடுமட்டுமல்லாமல் பெருநகர சென்னை மாநகராட்சியும், மருத்துவம் மற்றும் மக்கள் நல்வாழ்வுத்துறையும் ஒருங்கிணைந்து மருத்துவமுகாமினை பெரிய குப்பை பகுதியில் உள்ள மாநகராட்சி பள்ளியில் முகாமினை நடத்திக் கொண்டே இருக்கிறார்கள். 36 பேர் ஆகாஷ் மருத்துவமனையில்



லும், அரசு ஸ்டான்லி மருத்துவமனையில் 6 பேர், என மொத்தம் 42 பேருமே நலமுடன் இருக்கிறார்கள்.

இன்னும் சில மணி நேரத்தில் வீடுகளுக்கு திரும்புவார்கள். இது சம்பந்தமாக மாசு கட்டுப்பாடு வாரியத்தில் உடனடியாக தமிழ்நாடு முதலமைச்சர் அவர்கள் தொழிற்சாலையை தற்காலிகமாக மூடுவதற்கு நடவடிக்கை எடுத்துள்ளார். துறை அமைச்சர் பேசி ஆய்வு மேற்கொண்டு இது தொடர்பாக நடவடிக்கை எடுப்பார்.

இவ்வாறு அவர் தெரிவித்தார்.

யாரும் இல்லை, தீவிர பாதிப்புகள் எதுவும் இல்லை. சென்னை அரசு ஸ்டான்லி மருத்துவமனையில் உள்ள 3 குழந்தைகள் காலையில் காலை உணவு சாப்பிட்டிருக்கிறார்கள். எல்லோரும் நலமுடன் இருக்கிறார்கள்.

மருத்துவமனையில் அனுமதிக்கப்பட்டு உள்ளவர்களின் மருத்துவ செலவு முழுவதும் அரசே ஏற்றுக் கொள்ளும். ஒரு ரூபாய் கூட பொதுமக்களிடமிருந்து வாங்கக் கூடாது என்று கமரக மூடுவதற்கு நடவடிக்கை எடுத்துள்ளார். துறை அமைச்சர் பேசி ஆய்வு மேற்கொண்டு இது தொடர்பாக நடவடிக்கை எடுப்பார்.

இவ்வாறு அவர் தெரிவித்தார்.



திராவிட முழக்கம்

மாத இதழ்

ஆசிரியர்: சுப.வீரபாண்டியன்

வெளியீடு விழா

நாள்: 29.12.2023 (வெள்ளிக்கிழமை)

நேரம்: மாலை 6 மணி

இடம்: முத்தமிழ்ப்பேரவை - TN இராஜரெத்தினம் அரங்கம், அடையாறு, சென்னை - 600 020.

பழைய சத்யா ஸ்டூடியோ எதிரில்.

முதல் இதழ் வெளியிட்டுச் சிறப்புரை:

திரு.ஆ. இராசா, எம்.பி.

பெற்றுக் கொள்பவர்:

மாண்புமிகு அமைச்சர் மனோ தங்கராஜ்

வாழ்த்துரை:

தகுமிகு நக்கீரன் கோபால்

வழக்கறிஞர் அருள்மொழி

தகுமிகு நவாஸ் கனி, எம்.பி.

நடிகர் இளவரசு



100 ஆண்டுகள் கடந்தும் சமூக நீதி வரலாற்றில் ஒலித்துக் கொண்டிருக்கும் போராட்டக் களம் “வைக்கம் போராட்டம்”!

தந்தை பெரியாரின் சுயமரியாதைச் சுற்றுப்பயணத்தை நாம் அனைவரும் தொடர்வோம்!

“வைக்கம் போராட்டம்” நூற்றாண்டு சிறப்பு விழாவில் ஆற்றவிருந்த உரையில் - முதல்வர் மு.க.ஸ்டாலின் கூறுகிறார்!

சென்னை, டிச. 29 -

“100ஆண்டுகள் கடந்தும் சமூக நீதி வரலாற்றில் ஒலித்துக் கொண்டிருக்கும் “வைக்கம் போராட்டம்” தான், சாதாரண ராமசாமியாக இருந்தவர், தந்தை பெரியாராக வளர்க் காரணமான போராட்டக் களம்!” என்றும் “தந்தை பெரியாரின் சுயமரியாதைச் சுற்றுப்பயணத்தை நாம் அனைவரும் தொடர்வோம்!” என்றும், சென்னையில் நேற்று நடக்கவிருந்து, தே.மு.தி.க. தலைவர் விஜயகாந்த் மறைவினால் ரத்து செய்யப்பட்ட “வைக்கம் போராட்டம் நூற்றாண்டு சிறப்பு விழா”வில் ஆற்றவிருந்த உரையில் முதல்வர் மு.க.ஸ்டாலின் அவர்கள் கூறுகிறதான்.

சென்னை, நந்தம்பாக்கம், வர்த்தக மையத்தில் (நேற்று (28.12.2023) பிரம்மாண்டமாக நடைபெறவிருந்த “வைக்கம் போராட்டம்” நூற்றாண்டு சிறப்பு விழா, எதிர்க்கட்சி முன்னாள் தலைவர் விஜயகாந்த் அவர்களின் மறைவை யொட்டி ரத்து செய்யப்பட்டது.

இவ்விழாவிற்காக நேற்று வருகை தந்திருந்த கேரளா மாநில முதலமைச்சர் பினராயி விஜயன் அவர்கள் மற்றும் தமிழ்நாடு முதலமைச்சர் மு.க.ஸ்டாலின் அவர்கள் சென்னை, பெரியார் திடலில் உள்ள தந்தை பெரியார் அவர்கள் நினைவிடத்தில் மலரஞ்சலி செலுத்தி, மரியாதை செலுத்தினர். அதுபோது வைக்கம் போராட்டத்தின் “வைக்கம் போராட்டம் (1924-2023) நூற்றாண்டு மலர்” “பெரியாரும் வைக்கம் போராட்டமும்” ஆகிய நூல்களை வெளியிட்டனர். இந்நிகழ்வில் திராவிடர் கழகத் தலைவர் ஆசிரியர் கி.வீரமணி அவர்கள் மற்றும் அமைச்சர் பெருமக்கள், மேம்பர் மற்றும் சட்டமன்ற உறுப்பினர்கள் உடனிருந்தனர்.

சென்னை, நந்தம்பாக்கம், வர்த்தக மையத்தில் தமிழ்நாடு முதலமைச்சர் மு.க.ஸ்டாலின் அவர்கள் ஆற்றவிருந்த உரை வருமாறு:-

அனைவர்க்கும் வணக்கம், எனது உரையைத் தொடங்குவதற்கு முன்னால், முக்கியமான ஒரு செய்தியை இங்கு நான் பதிவு செய்ய விரும்புகிறேன். அண்மையில், தமிழ்நாட்டின் தென் மாவட்டங்களில் இதுவரை இல்லாத அளவுக்குப் பெய்த கனமழையால் அங்கே இருக்கக் கூடிய மக்கள் பெரும்பாதிப்புக்கு ஆளாகியிருக்கிறார்கள். இந்த நிலையில், சகோதரப் பாச உணர்வோடு, ‘அன்போடு கேரளம்’ என்கிற பெயரில், தமிழ்நாட்டுக்கு நிவாரண உதவிகளையும் அதிகாரிகளையும் அனுப்பி வைத்த கேரள மக்களுக்கும், கேரள முதலமைச்சர் சகாவு பினராயி விஜயன் அவர்களுக்கும் தமிழ்நாட்டு மக்களும், அறிவும் உள்ள தமிழ்நாடு முதலமைச்சராக என் நெஞ்சார்ந்த நன்றியையும் அன்பையும் தெரிவித்துக் கொள்கிறேன்.

“வைக்கத்து வீரர் என்று யாரைச் சொன்னோம்? ‘வை கத்தி! தீண்டாமைக் கழுத்தில்’ என்று வரப்புலியாய்க் களம் சென்று வாகைகூடி வைத்து மக்கள் தந்த படமன்றோ வைக்கம் வீரர்!”

என்று தமிழினத் தலைவர் கலைஞர் அவர்கள் தனது கனல் தெறிக்கும் வரிகளால் எழுதினார்.

தந்தை பெரியார் நடத்திய சுயமரியாதைப் போராட்டங்கள் பற்பல!
“ஈ. வெ. இராமசாமி என்கிற நான் திராவிட சமுதாயத்தைத் திருத்தி, உலகில் உள்ள மற்ற சமுதாயத்தினரைப் போல மானமும், அறிவும் உள்ள சமுதாயமாக ஆக்கும் தொண்டை மேற்போட்டுக் கொண்டு அதே பணியாய் இருப்பவன். இதைச் செய்ய எனக்கு யோக்கியதை இருக்கிறதோ இல்லையோ, இந்த நாட்டில் அந்தப் பணியைச் செய்ய யாரும் வராததினால், நான் அதை மேற்போட்டுக் கொண்டு கொண்டாற்றி வருகிறேன்” என்று அறிவித்துக் கொண்டு 95 வயது வரை, இந்த நாட்டுக் காகவும், இந்த நாட்டு மக்களின் சமூகநீதியை நிலைநிறுத்தவும் தந்தை பெரியார் நடத்திய சுயமரியாதைப் போராட்டங்கள் பற்பல. அவற்றில் மிக முக்கியமானது வைக்கம் போராட்டம் ஆகும்.

அத்தகைய வைக்கம் வீரர் புகுத்தறிவுப் பகவலன் தந்தை பெரியாரின் வெற்றிப் போராட்டங்களில் ஒன்றான வைக்கம் நூற்றாண்டு விழாவில் கலந்து கொள்வதில் மகிழ்ச்சியும் பெருமையும் அடைகிறேன். இவ்விழாவில் கலந்து கொள்ள வருகை தந்துள்ள கேரள மாநில முதலமைச்சர் மரியாதைக்குரிய காம்பிரேட் பினராயி விஜயன் அவர்களை வருக வருக என்று வரவேற்கிறேன்.

இணைந்து போராடாமல் எதிலும் வெற்றி பெறலாம்!
வைக்கம் போராட்டம் என்பது கேரள சீர்திருத்தவாதிகளும் - தமிழ்நாட்டுச் சீர்திருத்தவாதிகளும் இணைந்து நடத்திய போராட்டம் என்பதால் இரண்டு மாநில அரசுகள் சேர்ந்து நூற்றாண்டு விழா மாவை நடத்துவதுதான் பொருத்தமாக இருக்கும். அந்த வகையில் நூற்றாண்டு தொடக்க விழாவைக் கடந்த ஏப்ரல் மாதம் 1ஆம் தேதியன்று கேரளாவில் மாண்புமிகு பினராயி விஜயன் அவர்கள் நடத்தினார்கள். அதில் நான் கலந்து கொண்டேன். இன்றைய தினம் தமிழ்நாடு அரசு நடத்துகிறது. கேரள முதலமைச்சர்



சென்னை, பெரியார் திடலில், நேற்று (28.12.2023) நடைபெற்ற “வைக்கம் போராட்டம்” நூற்றாண்டு சிறப்பு விழாவில், தமிழ்நாடு முதலமைச்சர் மு.க.ஸ்டாலின் அவர்கள், கேரள மாநில முதலமைச்சர் பினராயி விஜயன் அவர்களுக்கு தந்தை பெரியார் அவர்களின் சிலையினை நினைவுப் பரிசாக வழங்கினார். இந்நிகழ்வின்போது, திராவிடர் கழகத் தலைவர் கி.வீரமணி, நீர்வளத்துறை அமைச்சர் துரைமுருகன், தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், அமைச்சர் பெருமக்கள், நாடாளுமன்ற, சட்டமன்ற உறுப்பினர்கள் ஆகியோர் உடனிருந்தனர்.

அவர்கள் வருகை தந்துள்ளார்கள். இணைந்து போராடினால் எதிலும் வெற்றி பெறலாம் என்பதற்கு உதாரணமாகவும் வைக்கம் போராட்டம் திகழ்கிறது.

கேரளத்தில் சமூகப் புரட்சி இயக்கம் என்பது நாராயணகுரு, டாக்டர் பல்பு பத்மநாபன், குமாரன் ஆசான், அப்பயன்காணி, டி.கே.மாதவன் ஆகிய தலைவர்களால் வரிசையாக நடத்தப்பட்டது ஆகும்.

தமிழ்நாட்டு புரட்சி இயக்கமானது இராமலிங்க வள்ளலார், வைகுண்டசாமி, அத்திப்பாக்கம் வெங்கடாசலனார், பண்டித அயோத்திதாசர், டி.எம்.நாயர், தந்தை பெரியார் ஆகிய தலைவர்களால் வரிசையாக நடத்தப்பட்டது ஆகும்.

இதில் கேரளத்தைச் சேர்ந்த டி.கே.மாதவன் அவர்களும் தமிழ்நாட்டைச் சேர்ந்த தந்தை பெரியாரும் இணைந்து நடத்திய வெற்றிப் போராட்டத்தான் வைக்கம் போராட்டம் ஆகும். 1924-25ஆம் ஆண்டுகளில் நிகழ்ந்த வைக்கம் போராட்டம் என்பது, இந்தியாவின் சமூக சீர்திருத்த வரலாற்றில் முக்கிய இடம் பெற்றது.

அன்றைய திருவிதாங்கூர் சமஸ்தானத்தின், வைக்கம் மகா தேவர் கோயிலைச் சுற்றிலும் அமைந்துள்ள தெருக்களில் ஒடுக்கப்பட்டவர்கள் நடப்பதற்கு இருந்த தடைகளை நீக்கக் கோரி நடந்தது. 1924ஆம் ஆண்டு மார்ச் மாதம் 30ஆம் நாள், கேரளத் தலைவர் டி.கே.மாதவன் அவர்களால் தொடங்கப்பட்டது அப்போராட்டம்.

போராட்டத்திற்கு தலைமையேற்ற தந்தை பெரியார்!

அந்தப் போராட்டம் தொடங்கிய சில நாள்களிலேயே, அதே பகுதியைச் சேர்ந்த முக்கியமான காங்கிரஸ் தலைவர்கள் அனைவரும் கைது செய்யப்பட்டனர், தலைவர்கள் இன்றிப் போராட்டம் தவித்தது. இச்சூழலில் கேரளத் தலைவர்களின் அழைப்பின் பேரில், தமிழ்நாடு காங்கிரஸ் கட்சியின் தலைவராக அப்போது இருந்த தந்தை பெரியார் அவர்கள் வைக்கம் சென்று, அந்தப் போராட்டத்திற்குத் தலைமை ஏற்றார். பலநாட்கள் அங்கு தங்கியிருந்து போராட்டத்தை ஒருங்கிணைத்தார். வெகுமக்களிடம் அந்தத் போராட்டம் குறித்து பரப்புரை செய்து, போராட்டத்தை வெற்றிப் பாதைக்கு அழைத்துச் சென்றார்.

போராட்டக்காலத்தில் இரண்டு முறை பெரியார் கைது செய்யப்பட்டார். முதல்முறை அருவிக்குத்தி என்ற ஊரில் காவல் நிலையச் சிறையில் ஒரு மாதகாலம் சிறை தண்டனை அனுபவித்தார். இரண்டாம் முறை வழங்கப்பட்ட நான்கு மாதக் கடுங்காவல் தண்டனை விதிக்கப்பட்டு ஒருமாத காலம் திருவனந்தபுரம் சிறையில் கழித்தார்.

74 நாட்கள் சிறையில் இருந்தவர் தந்தை பெரியார்!
வைக்கம் போராட்டம் நடந்தது மொத்தம் 603

நாட்கள். இதில் 141 நாட்கள் தந்தை பெரியார் அவர்கள் பங்கெடுத்தார்கள். அதில் 74 நாட்கள் சிறையில் இருந்தார்கள். வைக்கம் போராட்டத்தில் கலந்து கொள்வதற்காகத் தமிழ்நாட்டில் இருந்து 7 முறை கேரளத்துக்குச் சென்றுள்ளார் தந்தை பெரியார்.

தந்தை பெரியார் அவர்களுக்கு என்ன சிறப்பு என்றால் - இந்தப் போராட்டத்தில் கைதான மற்ற தலைவர்கள் அனைவரும் அரசியல் கைதிகளாக நடத்தப்பட்டார்கள். ஆனால் பெரியாரை மிகமோ சமூக நடத்தினார்கள். கையிலும் காலிலும் விலங்கு போட்டு கழுத்தில் மரப்பலகையை மாட்டி அடைத்து வைத்திருந்தார்கள். இதே போராட்டத்தில் கைதாகிச் சிறையில் இருந்த தலைவர்களில் ஒருவரான கே.பி.கேசவமேனன் அவர்கள் ‘புத்தனத்தில் நின்று’ என்ற தலைப்பில் மலையாளத்தில் ஒரு புத்தகம் எழுதி இருக்கிறார்.

ஒரு சீர்திருத்த இயக்கம் அரசியல் பரிணாமம் பெற்று ஆட்சியைப் பிடித்து பேசிய கொள்கைகளை நிறைவேற்றும் சட்டங்களை இயற்றும் தகுதியை அடைந்தது இந்திய அரசியல் வரலாற்றில் திராவிட இயக்கத்துக்குக் கிடைத்த பெருமை ஆகும். இதனைத் தான் பேரறிஞர் அண்ணா அவர்கள் “ஒருவர் புறப்பட்டு ஓடியது உழைத்து, உள்ளத்தைத் திறந்து பேசி, எதற்கும் அஞ்சாது பணியாற்றி ஒரு பெரிய சமூகத்தை விழிப்பும், எழுச்சியும் கொள்ளச் செய்வதில் வெற்றி பெற்ற வரலாறு இங்கன்றி வேறெங்கும் இருந்ததில்லை. என்று குறிப்பிட்டார்கள். பெரியாருடைய பெரும் பணியை, நான் ஒரு தனி மனிதனின் வரலாறு என்றல்ல; ஒரு சகாப்தம் ஒரு காலகட்டம், ஒரு திருப்பம் என்று பேரறிஞர் அண்ணா அவர்கள் குறிப்பிட்டார்கள்.

சிறையில் மிக மோசமாக

நடத்தப்பட்ட தந்தை பெரியார்!

அதன் சில வரிகளை மட்டும் நான் படிக்கிறேன்... “**தமிழ்நாடு காங்கிரஸ் கமிட்டியின் தலைவரும் ஈரோடு முனிசிபல் கவுன்சிலின் சேர்மானாக இருந்தவரும் ஒரு பெரும் பணக்காரரும் உத்தம தேசாமிமானியுமான ஈ.வெ.ராமசாமி அவர்களுக்குக் காவில் சங்கிலி மாட்டப்பட்டு இருந்தது. கைதிகளது தொப்பி மாட்டப்பட்டு இருந்தது. முழங்கால் வரையில் வேட்டி அணிந்திருந்தார். கழுத்தில் மரக் கட்டையை மாட்டி கொள்ளைக்காரர்கள் மற்றும் கொலைகாரர்களுடன் வைக்கப்பட்டோர்.** **கேரளத்தில் தீண்டாமைச் சாதிக்காரர்களது சுதந்திரத்துக்காகத் தமிழ்நாட்டின் மேல்குலத்தைச் சேர்ந்த இந்து ஒருவர் இப்படிப்பட்ட தியாகத்தைச் செய்தது எங்களுக்கு புதுமையி் தந்தது” என்று கே.பி.கேசவமேனன் எழுதி இருக்கிறார்கள். சிறையிலிருந்து விடுவிக்கப்பட்டதும், உடனே ஈரோடு திரும்பினும் வைக்கம் சென்று மீண்டும் போராடினார் பெரியார்.**

போராட்டக்காரர்களுக்கும் மன்னருக்குமான பேச்சுவார்த்தையை நடத்திய அண்ணல்

காந்தியடிகள் அவர்கள், தந்தை பெரியாரிடம் கலந்துரையாடல் நடத்திய பிறகே திருவிதாங்கூர் ராணியைச் சென்று சந்தித்தார்.

“சாலைக்குள் அனுமதிக்கிறோம், கோவிலுக்குள் அனுமதிக்க முடியாது” என்று ராணி அவர்கள் அப்போது சொன்னார்கள். இதனைப் பெரியார் அவர்களிடம் சொல்லி, கோவில் நுழைவை சிறிதுகாலத்துக்கு நீங்கள் ஒத்தி வைக்க வேண்டும்” என்று காந்தி அவர்கள் அனுமதி பெற்றார் என்பதும் வரலாறு ஆகும். “திருவிதாங்கூர் கவர்ன்மெண்டார் குரூர் நீகண்டன் நம்புதிரியைச் சிறையினின்று விடுவித்து விட்டார்கள் என்பதையும் ஈ.வி.ராமசாமி நாயக்கருக்கு விரோதமாகப் பிறப்பித்த தடை உத்தரவை வாபஸ் வாங்கிக் கொண்டுவீட்டார்கள் என்பதையும் கேட்க வாசகர்கள் சந்தோஷமடைவார்கள்” என்றும் ‘யங் இந்தியா’ பத்திரிக்கையில் காந்தி அவர்களே எழுதினார்கள் என்றால் பெரியாரின் பங்களிப்பு எவ்வளவு இருந்துள்ளது என்பதை அனைவரும் அறிந்து கொள்ள முடியும்.

“Mr. Ramasami Naicker arrived on that day from Erode to take charge of the campaign” என்றும்: “One Ramaswami Naicker of Erode is now leading the movement” என்றும் போலீஸ் ஆவணங்களில் பெரியார் பெயர் இருக்கிறது. பெரியார் தலைமை தாங்கினார் என்பதை காவல் துறை ஆவணங்களே சொல்கின்றன.

தந்தை பெரியார் தலைமையில் வைக்கத்தில் வெற்றி விழா!

ஒன்றரை ஆண்டுகளுக்கும் மேல் நடைபெற்ற வைக்கம் போராட்டம், 1925 நவம்பர் 23ஆம் நாள் முடிவுக்கு வந்தது. 1925 நவம்பர் 29ஆம் நாள் பெரியார் தலைமையில் வைக்கத்தில் வெற்றி விழாவும் நடைபெற்றது. இதில் பெரியார் வீட்டுப் பெண்கள் அளித்த பங்களிப்பு மிக முக்கியமானது ஆகும். தந்தை பெரியார் அவர்கள் வைக்கம் சென்றபோது அவருடன் அவரது மனைவி நாகம்மையாரும், பெரியாரின் சகோதரி கண்ணம்மாவும், பெரியாரின் உறவினர்களான லட்சுமியம்மாள், மார்க்காயம்மாளும் சென்றிருக்கிறார்கள். இவர்கள்தான் கேரளப் பெண்களையும் போராட்டத்துக்குள் கொண்டு வந்தார்கள். போராட்டத்துக்கான நிதி திரட்டுவதற்காக ராட்டை நூற்றார்கள் இவர்கள்.

போராட்டத்தைக் கையில் எடுத்த நாகம்மையார்!

வைக்கம் போராட்டத்தில் தேசத் துரோகத்தில் ஈடுபட்டதாகப் பெரியார் சிறைப்பட்டிருந்த சமயம் நாகம்மையார் தலைமையிலான ஆறு பெண்கள் போராட்டத்தைக் கையில் எடுத்தனர். பெரியார் சிறை வைக்கப்பட்டு இருப்பதால் மற்ற தலைவர்கள் போராட்டத்தைத் தொடர வேண்டும் என்று நாகம்மையார் அவர்கள் அறிக்கை வெளியிட்டார்கள்.

ஒடுக்கப்பட்ட சமூகப் பெண்களை, வைக்கம் கோயில் சாலையை நோக்கி நாகம்மையார் அவர்கள் அழைத்துச் சென்றபோது காவல் துறையால் அவர் தடுத்து நிறுத்தப்பட்டார். ஒவ்வொருவரையும் என்ன ஜாதி என்று கேட்டு அவர்கள் ஒடுக்கப்பட்ட சமூகத்தைச் சேர்ந்தவராக இருந்தால் அவரை மட்டும் உள்ளே விடாமல் தடுத்துள்ளது காவல்துறை. அங்கேயே தள்ளா செய்துள்ளார் நாகம்மையார். அவரது போராட்டத்தைக் கேரள பத்திரிக்கைகள் விரிவாக எழுதி உள்ளன.

அண்ணல் அம்பேத்கருக்கு ஊக்கமளித்த போராட்டம்!

மகத் போராட்டத்தைத் தொடங்கிய அண்ணல் அம்பேத்கர் அவர்கள் தனக்கு ஊக்கமளித்த போராட்டமாக வைக்கம் போராட்டத்தையே குறிப்பிடுகிறார். அதன்பிறகுதான் தமிழ்நாட்டில் ஏராளமான கோயில் நுழைவுப் போராட்டங்கள் நடைபெற்றன. அனைவரும் கோயிலுக்குள் நுழைபவராம். அதனை யாரும் தடுக்கக் கூடாது என்ற சட்டம் அதன் பிறகுதான் வந்தது.

இத்தகைய வரலாற்றுச் சிறப்புமிக்க வைக்கம் போராட்டம் நடந்து 100 ஆண்டுகள் ஆகிறது. இன்று வரையில் வைக்கம் போராட்டம் என்பது சமூகநீதி வரலாற்றில் ஒலித்துக் கொண்டிருக்கிறது. வரலாற்றில் இத்தகைய புரட்சிகளை நிகழ்த்தி வெற்றி கண்ட தந்தை பெரியார் அவர்களின் நினைவைப் போற்றவும் சமூகநீதிக் கருத்துக்களைத் தொடர்ந்து வலியுறுத்தவும் “வைக்கம் போராட்டத்தின் நூற்றாண்டு விழா” நிகழ்ச்சிகளைத் தமிழ்நாடு அரசு சிறப்பாக நடத்தத் திட்டமிட்டுள்ளது என்பதை தமிழ்நாடு சட்டமன்றத்தில் நான் அறிவித்தேன்.

நூற்றாண்டு விழாவையொட்டி அரசு சார்பில் நடந்த நிகழ்ச்சிகள்!

* கடந்த ஏப்ரல் 1ஆம் நாள் கேரள அரசால் ஏற்பாடு செய்யப்பட்டுள்ள “வைக்கம் போராட்ட நூற்றாண்டு விழா” நிகழ்ச்சியில், கேரள முதலமைச்சர் பினராயி விஜயன் அவர்களோடு நானும் சிறப்பு அழைப்பாளராகப் பங்கேற்று உரையாற்றினேன். அன்றையதினம் வைக்கம் போராட்டம் நடைபெற்ற இடத்தில் தமிழ்நாடு அரசால் அமைக்கப்பட்ட நினைவுத்தூணுக்கு மரியாதை செலுத்தினோம்.

* தமிழ்நாட்டில் மிக முக்கியமான வரலாற்று ஆய்வாளர்களில் ஒருவரான பழ. அதியமான் அவர்கள் எழுதிய “வைக்கம் போராட்டம்” என்ற தமிழ் நூலின் மலையாளம், கன்னட மொழி பெயர்ப்புகள் வெளியிடப்பட்டுள்ளன.

* கேரள மாநிலம் வைக்கத்தில் அமைந்துள்ள பெரியார் நினைவிடத்தை நவீனமுறையில் மறுசீரமைக்க 8 கோடியே 14 லட்சம் ரூபாய் நிதி ஒதுக்கீடு செய்யப்பட்டு மாபெரும் நினைவகம் அமைக்கப்பட்டு வருகிறது. பொதுப்பணித்துறை அமைச்சர் எ.வ.வேலு, செய்தி மக்கள் தொடர்புத் துறை அமைச்சர் மு.பெ.சாமிநாதன் ஆகியோர் மேற்பார்வையில் அது கட்டப்பட்டு வருகிறது. இன்னும் ஒரு மாதத்தில் அப்பணிகள் முடிவடையும். அதனைத் திறந்து வைப்பதற்கு நானும் கேரளம் செல்ல இருக்கிறேன்.

* தந்தை பெரியார் கைது செய்யப்பட்டு முதன்முதலாகச் சிறை வைக்கப்பட்டிருந்த ‘அருவிக்குத்தி’ கிராமத்தில் பெரியார் நினைவிடம் ஒன்று புதிதாக உருவாக்க முயற்சிகள் மேற்கொள்ளப்படும் என்றும் நான் அறிவித்து இருந்தேன். பொதுப் பணித் துறை அமைச்சர் எ.வ.வேலு அவர்கள் கேரளா சென்று அந்த இடத்தை பார்வையிட்டு வந்துள்ளார்கள். அதனை முறைப்படி கேரள அரசிடம் இருந்து பெற்றுப் பணிகள் விரைவில் தொடங்கப்பட இருக்கின்றன.

* வைக்கம் போராட்ட நூற்றாண்டு குறித்த சிறப்புக் கட்டுரைகள் பலவற்றை பல்வேறு அறிஞர்களிடமிருந்து பெற்றுத் தொகுத்து வைக்கம் போராட்ட நூற்றாண்டு மலர் ஒன்று ‘தமிழரசு’ இதழ் மூலம் கொண்டு வரப்படும் என்று அப்போது அறிவித்து இருந்தேன். அத்தகைய சிறப்பு மலர் இப்போது வெளியிடப்பட்டுள்ளது. இந்த மலருக்கு என்ன சிறப்பு என்றால் இது மூன்று மொழிக் கட்டுரைகளைத் தாங்கியதாக அமைந்துள்ளது. தமிழ், மலையாளம், ஆங்கிலம் ஆகிய மூன்று மொழிக் கட்டுரைகளும் இதில் இடம் பெற்றுள்ளன.

இளைய தலைமுறைக்கு

எடுத்துச் சொல்லவே இந்த மலர்!

தமிழ்நாட்டைச் சேர்ந்தவர்கள் மட்டும்தான் பெரியாரை வைக்கம் வீரர் என்று சொல்கிறார்கள் என்பது போன்ற தோற்றத்தை சிலர் உருவாக்கப் பார்க்கிறார்கள். கேரள வரலாற்று ஆவணங்களிலும் வைக்கம் குறித்து ஆய்வு செய்த ஆங்கில வரலாற்றாளரீரியர்களும் பெரியாரின் பங்களிப்பை மறைக்காமல் மறுக்காமல் பதிவு செய்கிறார்கள். அதன் முழுத் தொகுப்பாக இந்த மலர் அமைந்துள்ளது.

தந்தை பெரியார், டி.கே.மாதவன், கே.பி.கேசவமேனன், ஜார்ஜ் ஜோசப், கேள்பன், குரூர் நீலகண்டன் நம்புதிரி, மன்னத்து பத்மநாபன், கோவை அப்பாழாத்து, எம்பெருமான் பிள்ளை, காந்திராமன், தானுமானலாய் பெருமான் போன்ற தியாகிகளை இந்த நாட்டு மக்களுக்கு மீண்டும் நான் அறிபுகம் செய்தாக வேண்டும். அவர்களது உணர்வை மாநிலத்து மக்கள் பெற்றாக வேண்டும். எத்தகைய கசப்பான காலத்தை பல்வேறு போராட்டங்களின் மூலமாக நாம் கடந்து வந்துள்ளோம் என்பதை இன்றைய இளைய தலைமுறைக்கு எடுத்துச் சொல்லியாக வேண்டும். அதற்காகத்தான் இந்த மலர் தயாரிக்கப்பட்டுள்ளது.

ஒரு சீர்திருத்த இயக்கம் அரசியல் பரிணாமம் பெற்று ஆட்சியைப் பிடித்து பேசிய கொள்கைகளை நிறைவேற்றும் சட்டங்களை இயற்றும் தகுதியை அடைந்தது இந்திய அரசியல் வரலாற்றில் திராவிட இயக்கத்துக்குக் கிடைத்த பெருமை ஆகும். இதனைத் தான் பேரறிஞர் அண்ணா அவர்கள் “ஒருவர் புறப்பட்டு ஓடியது உழைத்து, உள்ளத்தைத் திறந்து பேசி, எதற்கும் அஞ்சாது பணியாற்றி ஒரு பெரிய சமூகத்தை விழிப்பும், எழுச்சியும் கொள்ளச் செய்வதில் வெற்றி பெற்ற வரலாறு இங்கன்றி வேறெங்கும் இருந்ததில்லை.” என்று குறிப்பிட்டார்கள். பெரியாருடைய பெரும் பணியை, நான் ஒரு தனி மனிதனின் வரலாறு என்றல்ல; ஒரு சகாப்தம் ஒரு காலகட்டம், ஒரு திருப்பம் என்று பேரறிஞர் அண்ணா அவர்கள் குறிப்பிட்டார்கள்.

வைக்கம் போராட்ட வெற்றி விழா 29.11.1925 நடந்தபோது அதில் கலந்து கொள்ள பெரியாருக்கும் நாகம்மையாருக்கும் அழைப்பு வந்திருந்தது. தலைமை வகிக்கச் சொன்னார்கள்.

தொடர்ச்சி 4 ஆம் பக்கம்



கடந்த கால வரலாறுகளை நினைவுட்ட இதுபோன்ற விழாக்கள் தேவை!

நூற்றாண்டு சிறப்பு விழாவில் முதல்வர் மு.க.ஸ்டாலின் ஆற்றவிருந்த உரை... (ஆய் பக்கத் தொடர்ச்சி...)

தலைமை வகிக்க மறுத்து வாழ்த்திப் பேசினார் பெரியார். “ உரிமையை மறுத்த அரசாங்கமே இப்போது நம்மை கையை பிடித்து அழைத்துச் செல்கிறது. இதுதான் சத்தியாகிரகத் துக்கு ஏற்பட்ட மகிமை. பலாத்காரப் போராட்டம் நடத்தியிருந்தால் கூட இந்த வெற்றியை இவ்வளவு சீக்கிரம் பெற்றிருக்க மாட்டோம்” என்று பேசினார் பெரியார். இத்தகைய வெற்றியின் 100வது ஆண்டு விழாவை நாம் கொண்டாடிக் கொண்டு இருக்கிறோம்.

100 ஆண்டுகளில்

கிடைத்த மாவரும் மாற்றம்!

அன்று பெரியாரையும் வைக்கம் போராட்ட வீரர்களையும் கைது செய்து திருவிதாங்கூர் அரசு. ஆனால் இன்று வைக்கம் நூற்றாண்டு விழாவைத் தமிழ்நாடு அரசும் கேரள மாநில அரசும் சேர்ந்து கொண்டாடிக் கொண்டு இருக்கிறது. இரண்டு மாநில முதலமைச்சர்கள் இங்கே இருந்து கொண்டாடுகிறோம். இது தான் வைக்கம் உரிமைப் போராட்டத்தின் வெற்றியாகும். 100 ஆண்டு களில் கிடைத்த மாவரும் மாற்றம் இது. தமிழ்நாட்டில் திராவிட முன்னேற்றக் கழக அரசும் கேரளத்தில் மார்க்சிஸ்ட் கம்யூனிஸ்ட் கட்சி அரசும் கொள்கை சார்ந்த அரசாக இருப்பதால் இதனை நாம் கொண்டாடுகிறோம்.

பெருமைமிகு திராவிட மாடல் ஆட்சி நடந்து கொண்டு இருக்கும் போது வைக்கம் நூற்றாண்டு விழா வருவது பொருத்தமானது. சாதாரண ராமசாமியாக இருந்தவர் தந்தை பெரியாராக வளரக் காரணமான போராட்டக் களம் அது. அத்தகைய சமூக சீர்திருத்த நோக்கம் கொண்டவர்களாக இன்றைய இளைய சமுதாயம் திகழ. இதுபோன்ற கடந்த கால

வரலாறுகளை நாம் நினைவுட்டிக் கொண்டே இருக்க வேண்டும். அதற்கு இது போன்ற விழாக்கள் பயன்பட வேண்டும்.

100 ஆண்டுகளுக்கு முன் நாம் எப்படி இருந்தோம். இப்போது எப்படி இருக்கிறோம் என்ற கடந்த காலத்தை அனைவரும் அறிந்து வைத்திருக்க வேண்டும். இந்த மாற்றத்தை உருவாக்கியதில் பெரும் பங்கு சமூக நீதித் தத்துவத்துக்கு உண்டு. கல்வியில் வேலை வாய்ப்பில் சமூகப் பங்களிப்பில் நாம் சமூக நீதியை முழுமையாக அடைந்துவிட்டோம். நாம் அரசியல் ரீதியாக தடுக்கப்பட்ட இடங்களில் புகுந்து வெற்றி பெற்று அதிகார நிறுவனங்களைக் கைப் பற்றி விட்டோம். பொருளாதார சுதந்திரம் என்பதும் பல்வேறு வகைகளில் கிடைத்து வருகிறது. ஆனால் சமூகத்தில் ஒரு சில இடங்களில் முழுமையான சமூகநீதி கிடைத்து விட்டதா என்றால் இல்லை என்று சொல்ல வேண்டும்.

ஒடுக்கப்பட்டோர் விடுதலைப் பெற்றிட மும்முனைத் தாக்குதல்!

அனைத்துச் சாதியினரும் அரிச்சகர் ஆவதைச் சிலரால் ஏற்றுக் கொள்ள முடியவில்லை. அனைவரும் அனைத்து இடங்களையும் சமமாக நடத்தப்படுவதைச் சிலரால் ஏற்றுக் கொள்ள முடியவில்லை. இவற்றையும் நாம் எதிர்த்துப் போராட வேண்டும். சமூக சீர்திருத்தமாக இருந்தாலும் புரட்சியாக இருந்தாலும் சாதாரணமாகக் கிடைத்து விடாது. தானாகக் கிடைத்து விடாது. “தானாய் எல்லாம் எல்லாம் மாறும் என்பது பழைய பொய்யான” என்பது பட்டுக்கோட்டை கல்யாணசுந்தரம் அவர்கள் எழுதிய பாட்டு ஆகும். நாம் தான் மாற்றியாக வேண்டும். ஒடுக்கப்பட்டோருக்கான விடுதலையை

ஒடுக்கப்பட்டோரே போராடிப் பெற்றாக வேண்டும். பிரச்சாரத்தின் மூலமாக மன மாற்றம் செய்வதும் போராட்டங்களின் மூலமாக வலியுறுத்துவதும் சட்டங்களின் மூலமாகக் கட்டாயப்படுத்துவதுமான மும்முனைத் தாக்குதலை நடத்தியாக வேண்டும்.

தீண்டாமைக்கு எதிராக சாதிய ஏற்றத்தாழ்வுக்கு எதிராக உயர்வு தாழ்வுச் சிந்தனைக்கு எதிராக நாம் போராடியாக வேண்டும். அது மட்டுமல்ல ஆண் பெண் பாடுபாடு களையப்பட வேண்டும். ஆணாதிக்கச் சிந்தனையும் பெண்கள் மீதான ஒடுக்கு முறையும் தடுக்கப்பட வேண்டும். மார்க்சியம், - பெரியாரியம், அம்பேத்கரியம் போன்ற முற்போக்குச் சிந்தனைகள் அனைத்துமே அனைத்து ஒடுக்கு முறைகளையும் எதிர்த்துப் போராட உருவாக்கப்பட்டவைதான்.

இத்தகைய சமூக சீர்திருத்த புரட்சியாளர்கள் காட்டிய வழியில் சமூகநீதி, - சமத்துவ, சமதர்ம, சமுதாயம் அமைக்க நாம் நமது போராட்டப் பயணத்தை இறுதி இலக்கை எட்டும் வரை தொடர்வோம் என்ற உறுதிமொழியை வைக்கம் நூற்றாண்டு விழாவில் எடுத்துக் கொள்வோம்.

தந்தை பெரியார் அவர்கள் மறைந்த போது, தலைவர் கலைஞர் அவர்கள் வெளியிட்ட இரங்கல் செய்தியில் ‘பெரியார் தனது சுற்றுப் பயணத்தை நிறுத்திக் கொண்டார். நாம் தொடர்வோம்’ என்று குறிப்பிட்டார். தந்தை பெரியாரின் சுயமரியாதைச் சுற்றுப் பயணத்தை நாம் அனைவரும் தொடர்வோம், தொடர்வோம்!

இவ்வாறு முதல்வர் அவர்கள் அவ்வுரையில் குறிப்பிட்டிருந்தார்.

நாகர்கோவிலில் ‘மக்களுடன் முதல்வர்’ திட்ட முகாம்!

மாவட்டச் செயலாளர் - மேயர் ரெ.மகேஷ் கோரிக்கை மனுக்களைப் பெற்றார்!

நாகர்கோவில், டிச. 29- நாகர்கோவில் மாநகராட்சி பகுதியில் ‘மக்களுடன் முதல்வர்’ திட்ட முகாமினை மாவட்டச் செயலாளர் - மேயர் ரெ.மகேஷ் துவக்கி வைத்து பொது மக்களிடமிருந்து கோரிக்கை மனுக்களை பெற்றுக்கொண்டார்.

தமிழ்நாடு முதலமைச்சர், கழகத் தலைவர் அவர்கள் இன் ஆணைப்படி தமிழ்நாடு அரசால் தொடங்கப்பட்டுள்ள ‘மக்களுடன் முதல்வர்’ திட்ட முகாம்

SERVICE DELIVERY @ DOOR STEPS என்ற திட்டம் தமிழ்நாடு அரசின் 13 துறைகளில் உள்ள சேவைகளுக்கு விண்ணப்பித்து 30 நாட்களில் மனுக்களுக்கு தீர்வு கிடைக்கும் வகையில், பொது மக்களின் கோரிக்கைகளுக்கு மிகுந்த முக்கியத்துவம் அளிக்கும் பொருட்டு இத் திட்டம் தமிழ்நாடு அரசால் நடைமுறைப்படுத்தப்படுகிறது.

இத் திட்டமானது 28.12.2023 நேற்று காலை கன்னியாகுமரி கிழக்கு

மாவட்டம், நாகர்கோவில் மாநகராட்சிக்குட்பட்ட 34, 35, 36, 37 ஆகிய வார்டு பகுதியில் உள்ள பொது மக்களுக்கு நாகர்கோவில், இந்து கல்லூரி கலையரங்கத்தில் வைத்து நடைபெற்று, கன்னியாகுமரி கிழக்கு மாவட்டச் செயலாளர் நாகர்கோவில் மாநகராட்சி மேயர் ரெ. மகேஷ் முகாமினை துவக்கி வைத்து பொது மக்களிடமிருந்து கோரிக்கை மனுக்களை பெற்றுக் கொண்டார்.

முகாமில் நாகர்கோவில் மாநகராட்சி ஆணையர் ஆனந்த் மோகன் உதவி ஆணையர் பாலசுந்தரம், மாநகராட்சி பொறியாளர் பாலசுப்பிரமணியம், நகரமைப்பு அலுவலர் வேலாயுதம், துணை மேயர் திருமதி.மேரி பிரின்சி லதா, வடக்கு மண்டல தலைவர் ஜவகர், துறை சார்ந்த அதிகாரிகள், மாநகராட்சி அதிகாரிகள், பொது மக்கள் உட்பட கோரிக்கை மனுக்களை கலந்து கொண்டனர்.

வடுகை அழகப்பன் தலைமையில்

பொள்ளாச்சி நகரக் கழகக் கூட்டம்! தினமலர் நாளிதழை கண்டித்து தீர்மானம்!

இரா.நவநீதகிருஷ்ணன் முன்னிலையில் நிறைவேற்றப்பட்டது!

பொள்ளாச்சி, டிச. 29 - கழக ஆட்சி அமைந்ததி லிருந்து, தினமலர் தினசரி நாளிதழில் நமது கழகத் தலைவர் முதல்வர் அவர்கள் குறித்தும், நமது கழக இளைஞரணி செயலாளர், விளையாட்டு துறை அமைச்சர் உதயநிதி ஸ்டாலின் அவர்கள் குறித்தும், கழக ஆட்சியினை தர்க்குறைவாக விமர்சித்தும், நமது திராவிட இயக்கத்தையும், திராவிட பேரியக்க தலைவர்கள் குறித்தும் மிகவும் அருவருக்கத் வகையின் விமர்சனங்கள், கார்ட்டூன்கள் வெளியிட்டும், பொதுமக்கள் முகம்

களிக்கும் வகையில் தினேத தலைப்புகளை வைத்தும் தினமலர் நாளிதழ் வெளியிட்டு வருவது நாம் அனைவரும் அறிந்த ஒன்று.

அதன் உச்சகட்டமாக நேற்று முன்தினம் வெளியான தினமலர் நாளிதழில் அமைச்சர் உதயநிதி ஸ்டாலின் அவர்கள், கொலைப் புறத்தில் ஒன்றிய அமைச்சராகி பார்ப்பனிய திமிரில் அறிக்கைகள் விடும், ஒன்றிய அமைச்சர் நிர்மலா அவர்களிடம் கையேந்தி நிற்பதை போல ஒரு கார்ட்டூன் வெளியிட்டும், கழகத்தினர் மத்தி

யில் ஒருவித பதட்டத்தினை உருவாக்கி இருக்கிறது தினமலர் நாளிதழ்.

தி.மு.க.அரசு செய்து வருகின்ற மக்கள் நலத் திட்டங்களை ஒருபொழுதும் செய்யியாக்காமல், பாரதிய ஜனதா கட்சியின் பஜனை கோஷ்டியாகவும், அவர்களின் ஊதுகுழலாகவும் மாறிய தினமலர் தினமும் பொய் செய்திகளை ஆளும் அரசுக்கு எதிராக இட்டுக்கட்டி போடுவதையே வாடிக்கையாக வைத்துள்ளது.

இந்த போக்கை கண்டிக்கும் வகையில் பொள்

ளாச்சி நகர தி.மு.க.கழக அவசர செயற்குழு கூட்டம் நகர அவைத் தலைவர் வடுகை அழகப்பன் தலைமையில் கூடியது.

இச்செயற்குழு கூட்டத்தில் கழகத்தையும் கழகத் தலைவர்களையும் அவமதிக்கும் கொச்சைப்படுத்தும் தினமலர் பத்திரிகையை நகர கழக நிர்வாகிகள், வட்டக் கழக செயலாளர்கள், பிரதிநிதிகள், நகரமன்ற உறுப்பினர்கள், சார்பு அணிகளின் நிர்வாகிகள், திராவிட இயக்க சிந்தனையாளர்கள், கழக உடன்பிறப்புகள் என அனைவரும் தினமலர் பத்திரிக்கையை புறக்கணிக்க வேண்டும் என்றும், வாங்கி கொண்டு இருப்பின் உடனடியாக அதனை நிறுத்தி வேண்டும் என்றும் பொள்ளாச்சி நகரக் கழக செயலாளர் இரா. நவநீதகிருஷ்ணன் முன்னிலையில் தீர்மானம் நிறைவேற்றப்பட்டது.

இந்நிகழ்வில் நகரக் கழக துணை செயலாளர்கள் இரா.நாச்சிமுத்து, பாத்திமா அக்பர், சதர்மராஜ், நகர கழக பொருளாளர் ஆகி மூர்த்தி, மாவட்டப் பிரதிநிதிகள் இரும்புக்கடை சுப்பிரமணியம், ஸ்விட் நகரராஜ், என்.வடிவேல் உள்ளிட்ட நகர நிர்வாகிகள் கலந்துகொண்டனர்.

“வைக்கம் போராட்டம்” நூற்றாண்டு சிறப்பு விழா...!

முதல் பக்கத் தொடர்ச்சி...

தமிழ்நாடு முதலமைச்சர் அவர்களின் அறிவிப்பிற்கிணங்க, இக்குழு ஆலோசனைகளின் பேரில் தயாரிக்கப்பட்டுள்ள “வைக்கம் போராட்டம் நூற்றாண்டு மலர்” என்ற சிறப்பு மலரினை தமிழ்நாடு முதலமைச்சர் மு.க.ஸ்டாலின் அவர்கள் வெளியிட, கேரளா முதலமைச்சர் பினராயி விஜயன் அவர்கள் பெற்றுக்கொண்டார்.

தமிழ் கட்சிகளின்

இந்நூற்றாண்டு மலரில், பழ.அதியமான் அவர்கள் எழுதிய ‘வைக்கம் போராட்ட கால நிர்வாகி’, ஆசிரியர் கி.வீரமணி அவர்கள் எழுதிய ‘கடந்த நூற்றாண்டில் இந்தியாவில் வெற்றியைத் தழுவிய முதல் மனித உரிமைப் போராட்டம்’, வே.ஆனைமுத்து அவர்கள் எழுதிய ‘கேரளத்தில் ஏழு நாட்கள்’, வாலாசா வல்லவன் அவர்கள் எழுதிய ‘அன்று இருந்த சூழ்நிலைகள்’, அ.கா.பெருமாள் அவர்கள் எழுதிய ‘பெரியாரும் சுசீந்திரம் கோவில் நுழைவுப் போராட்டமும்’, பெருமாள் முருகன் அவர்கள் எழுதிய ‘வைக்கம் போராட்டம் வரலாற்றுச் சாதனை’, கோ.ரகுபதி அவர்கள் எழுதிய ‘சமத்துவத்துக்கான விவாதங்கள்’, நிர்மலாயா அவர்கள் எழுதிய ‘டி.கே.மாதவனுடன் ஒரு தலித் போராட்ட நாயகன்’, ப.திருமாவேலன் அவர்கள் எழுதிய ‘வைக்கம் வீரர் மட்டுமல்ல, கேரள வீரர்’, கி.தளபதிராஜ் அவர்கள் எழுதிய ‘விடை கொடுக்க மறுக்கும் வைக்கம் நினைவுகள்’, திருமதி ஐஸ்வர்யா அவர்கள் எழுதிய ‘வைக்கத்தில் ஈரோட்டுப் பெண்கள்’ போன்ற தமிழ் கட்சிகளை இடம்பெற்றுள்ளன.

மலையாள கட்சிகளின்

முனைவர் டி.டி.ஸ்ரீகுமார் அவர்கள் எழுதிய ‘வைக்கம் சத்தியாகிரகத்தின் நூறு வருடங்கள்’, திரு.ரவி வர்மா தம்புரான் அவர்கள் எழுதிய ‘கேரள மறுமலர்ச்சியில் தமிழ் மரபின் வேர்களை வைக்கம் சத்தியாகிரகம் பின்னணியில் ஒரு பார்வை’, முனைவர் சுரேஷ் மாதவ் அவர்கள் எழுதிய ‘சிறுநேடத்து சங்குப் பிள்ளை வைக்கம் சத்தியாகிரகத்தின் முதல் ரத்த சாட்சி’, திரு.கே.கே.கொச்சி அவர்கள் எழுதிய ‘வைக்கம் சத்தியாகிரகம் சாதி எதிர்ப்பும் பெரியாரும்’, முனைவர் ஓ.கே.சுந்தோஷ் அவர்கள்

மத்தியப் பிரதேசத்தில் பயணிகள் பெருந்து தீப்பிடித்து விபத்து:

போபால், டிச.29-

மத்தியப் பிரதேச மாநிலம் குணா பகுதியில் நேற்று முன்தினம் இரவு ஏற்பட்ட விபத்தில் பயணிகள் பேருந்து ஒன்று தீப்பிடித்து எரிந்ததில் 13 பேர் உயிரிழந்தனர். மேலும் 17 பேர் காயமடைந்தனர்.

குணா ஆரோன் சாலையில் தனியார் பேருந்து ஒன்று டிப்பர் லாரி மீது நேருக்கு நேர் மோதி விபத்து ஏற்பட்டது. இந்த சம்பவத்தில் காயமடைந்தவர்கள் அருகில் உள்ள மருத்துவமனையில் அனுமதிக்கப்பட்டுள்ளனர்.

குணா மாவட்ட கலெக்டர் தகுண் ரதி உயிரிழந்தோர் எண்ணிக்கையை உறுதி செய்ததுடன், காயம் அடைந்தவர்கள் ஆபத்தில் இல்லை என்றும் தெரிவித்தார். இதுதொடர்பாக செய்தியாளர்கள் சந்திப்பில் பேசிய அவர், “பதினேழு பேர் தற்போது மாவட்ட மருத்துவமனையில் சிகிச்சை பெற்று வருகின்றனர்.

மேலும் அவர்கள் அபாயகூட்டத்தை தாண்டிவிட்டதாக தெரிவிக்கப்பட்டுள்ளது. அதே நேரத்தில் பேருந்து மற்றும் லாரி மோதிய விபத்தில் 13 பேர் உயிரிழந்தனர்” என்று அவர் தெரிவித்தார்.

எழுதிய ‘வைக்கம்

சத்தியாகிரகம் வர

லாறும் சமகாலமும்’. முனைவர் எஸ். ஷாஜி அவர்கள் எழுதிய ‘சாதிய மைப்பும் வைக்கம் சத்தியாகிரகமும்’ போன்ற மலையாள மொழிபெயர்க்கப்பட்ட கட்டுரைகள் மற்றும் மலையாள கட்டுரைகளும் இடம்பெற்றுள்ளன.

ஆங்கிலக் கட்டுரைகள்

Thiru. Robin Jeffrey அவர்கள் எழுதிய ‘Temple entry Movement in Travancore, 1860-1940’, V.Balambal அவர்கள் எழுதிய ‘E.V.R and Vaikom Satyagraha’, Dr.T.K.Ravindran அவர்கள் எழுதிய ‘Eight Furlongs of Freedom’, Mary Elizabeth King அவர்கள் எழுதிய ‘Gandhian Nonviolent Struggle and Untouchability in South India The 1924-1925 Vaikom Satya graha and Mechanisms of Change’,

நாடு முதலமைச்சர் மு.க.ஸ்டாலின் அவர்களும், கேரளா மாநில முதலமைச்சர் பினராயி விஜயன் அவர்களும் மலர்வளையம் வைத்து, மலர் தூவி மரியாதை செலுத்தினார்கள்.

இவ்விழாவில், திராவிடர் கழகத் தலைவர் கி.வீரமணி, நீர்வளத்துறை அமைச்சர் துரைமுருகன், நகராட்சி நிர்வாகத் துறை அமைச்சர் கே.என்.நேரு, பொதுப்பணித்துறை அமைச்சர் எ.வ.வேலு, வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத் துறை அமைச்சர்

“வைக்கம் போராட்டத்தின் நூற்றாண்டினை யொட்டி தமிழ்நாடு அரசின் சார்பில் 2023ஆம் ஆண்டு மார்ச் 30ஆம் நாள் தொடங்கி ஓராண்டு காலம் பல்வேறு நிகழ்ச்சிகள் நடத்தப்படும்” என்றும், போராட்டத்தின் வரலாற்றையும், வெற்றியையும் பொதுமக்கள் மற்றும் மாணவ, மாணவியர்களுடன் சேர்ந்து கொண்டாடும் வகையில், தமிழ்நாடு சட்ட மன்றப் பேரவையில் 30.03.2023 அன்று விதி 110-இன் கீழ் 11 அறிவிப்புகளை தமிழ்நாடு முதலமைச்சர் அவர்கள் அறிவித்தார்கள்.

Thiru. Sunny M.Kapikkad அவர்கள் எழுதிய ‘Vaikom struggle Historical Significance of Thanthai Periyar’, Thiru. Pazha Athiyaman அவர்கள் எழுதிய ‘Gandhi at Vaikom’ மற்றும் ‘Periyar the Hero of Vaikom’, Thiru. K.A.Shaji அவர்கள் எழுதிய ‘Vaikom Satyagraha Thanthai Periyars role and his many differences with Gandhi’ போன்ற ஆங்கில கட்டுரைகள் இந்நூற்றாண்டு மலரில் இடம்பெற்றுள்ளன.

இவ்விழாவில், “பெரியாரும் வைக்கம் போராட்டமும்” என்ற நூலை கேரளா மாநில முதலமைச்சர் பினராயி விஜயன் அவர்கள் வெளியிட்டார்.

தந்தை பெரியார் நினைவிடத்தில்

முதல்வர்கள் அஞ்சலி!

முன்னதாக, தந்தை பெரியார் அவர்களின் நினைவிடத்தில் தமிழ்

திராவிட இயக்க தீரர்கள் நினைவு நாள்

எம்.பி. முனுசாமி

டிசம்பர் 29 (2016)



கழகக் கொள்கைகளில் ஈடுபாடு கொண்டு கழகத்தில் தன்னை இணைத்துக் கொண்டவர்.

ஒன்றுபட்ட தருமபுரி மாவட்ட அவைத் தலைவராகப் பொறுப்பு வகித்து கழகப் பணியாற்றியவர்.

1980ல் பாலக்கோடு சட்டமன்றத் தொகுதியில், கழகத்தின் சார்பில் போட்டியிட்டு வெற்றி பெற்று பணியாற்றி, அப்பகுதி மக்களின் நன்மதிப்பைப் பெற்றவர்.

ஊராட்சி மன்றத் தலைவராகவும், விவசாய வேளாண்மை கூட்டுறவு சங்கத் தலைவராகவும், தருமபுரி மாவட்ட கூட்டுறவு சர்க்கரை ஆலை இயக்குநராகவும், நிலவள வங்கி இயக்குநராகவும் பதவி வகித்தவர்.

கழகம் அறிவித்த அனைத்துப் போராட்டங்களிலும் கலந்து கொண்டவர்.

தலைமைக் கழகம்

தி.மு.க.



பொள்ளாச்சி நகரக் கழக கூட்டம் அவைத் தலைவர் வடுகை அழகப்பன் தலைமையில் நடைபெற்றது. கூடத்திற்கு நகரக் கழகச் செயலாளர் இரா. நவநீதகிருஷ்ணன் முன்னிலை வகித்தார். நகரக் கழக துணைச் செயலாளர் இரா. நாச்சிமுத்து, பாத்திமா அக்பர், சதர்மராஜ், நகரக் கழகப் பொருளாளர் ஆகி மூர்த்தி, மாவட்டப் பிரதிநிதிகள் இரும்புக்கடை சுப்பிரமணியம், ஸ்விட் நகரராஜ், என்.வடிவேல் உள்ளிட்ட கழக நிர்வாகிகள் கலந்துகொண்டனர். கூடத்தில் தினமலர் நாளிதழைக் கண்டனம் உள்ளிட்ட பல்வேறு தீர்மானங்கள் நிறைவேற்றப்பட்டன.



சென்னையில் இளைஞர் நலன் மற்றும் விளையாட்டுத்துறை அமைச்சர் உதயநிதி ஸ்டாலின் அவர்கள் ஜனவரி 19 முதல் 31, 2024 வரை தமிழ்நாட்டின் நான்கு மாவட்டங்களில் நடத்தப்படும் "கேலோ இண்டியா" இளைஞர் விளையாட்டு 2023க்கான ஆயத்தக் கூட்டத்திற்குத் தலைமை தாங்கி. விளையாட்டு உள்கட்டமைப்பு மேம்பாட்டின் நிலை மற்றும் இதற்காக மேற்கொள்ளப்பட்டு வரும் பிற ஏற்பாடுகளை மதிப்பாய்வு செய்தார். உடன் விளையாட்டுத்துறை உயர் அதிகாரிகள் உள்ளனர்.

பதிவாளர்கள் - அதிகாரிகள் பங்கேற்பு!

உயர் கல்வித் துறையின் ஆய்வுக் கூட்டம்!

அமைச்சர் ஆர். எஸ். ராஜகண்ணப்பன் தலைமையில் நடைபெற்றது!

சென்னை, டி.சு. 29 - பிற்படுத்தப்பட்டோர் நலத்துறை அமைச்சர் ஆர். எஸ். ராஜகண்ணப்பன் உயர்கல்வித் துறை அமைச்சர் சராகப் பொறுப்பேற்றுக் கொண்ட பின் உயர்கல்வித் துறையின் கட்டுப்பாட்டில் இயங்கி வரும் பல்கலைக்கழகங்களின் பதிவாளர்கள், உயர்கல்வித்துறையின் கீழ் இயங்கும் பிற அலுவலகங்களின் அதிகாரிகளின் கலந்துகலந்து கூட்டத்தை நேற்று முன்தினம் (27.12.2023) தமிழ்நாடு மாநில உயர்கல்வி மன்ற கூட்ட அரங்கில் நடத்தி உயர்கல்வித் துறையின் செயல்பாடுகள் குறித்து ஆய்வு மேற்கொண்டார். தமிழ்நாடு மாநில உயர்கல்வி மன்ற கூட்ட அரங்கில் நடத்தி உயர்கல்வித் துணைத் தலைவர் பேராசிரியர் அ. இராமசாமி வர வேற்புரையாற்றினார்.

இந்த ஆய்வுக் கூட்டத்திற்கு முன்னிலை வகித்த உயர்கல்வித் துறையின் முதன்மைச் செயலாளர் ஆ. கார்த்திக் துறைவாரியான செயல்பாடுகள் குறித்து விரிவாக அமைச்சருக்கு எடுத்துரைத்தார். பின்னர் பல்கலைக்கழகப் பதிவாளர்கள் தங்களது பல்கலைக்கழகங்களின் செயல்பாடுகள் குறித்து விவரித்து, தங்களது



கோரிக்கைகளைத் தெரிவித்தனர்.

உயர்கல்வித் துறை அமைச்சர் ஆர். எஸ். ராஜகண்ணப்பன் தனது தலைமையுரையில், மாணவர்களின் நலனை மேம்படுத்த அரசு கொண்டு வந்துள்ள சிறப்புத் திட்டங்களை மாணவர்களுக்குக் கான கல்விக்கட்டணச் சலுகைத் திட்டம், நான் முதல்வன் திட்டம், புதுமைப் பெண் திட்டம், பொறியியல் கல்லூரிகளில் 7.5 விழுக்காடு இட ஒதுக்கீடு மற்றும் கட்டணச் சலுகைத் திட்டம், முதலமைச்சர் அவர்களின் பொது நிவாரண நிதியிலிருந்து மாணவர்களுக்கு வழங்கப்படும் நிதியுதவித் திட்டம் போன்ற திட்டங்களைத் திறம்பட செயல்படுத்தி மாறு அறிவுறுத்தினார். மேலும், பெண்களின்

கல்விக்கு முக்கியத்துவம் வழங்கப்பட வேண்டும் என்றும், உயர்கல்வி நிறுவனங்களின் நிர்வாகத்தைத் திறம்படுத்த வேண்டும் என்றும், தமிழ்நாட்டில் உள்ள பல்கலைக்கழகங்கள் உலகத் தரத்திற்கு மேம்பட்ட வேண்டுமென்றும், பல்கலைத் தொழில்நுட்பக் கல்வி உட்பட அனைத்து பாடப் பிரிவுகளிலும் மாணவர்களைச் சேர்க்கையினை அதிகப்படுத்த வேண்டும் என்றும் உயர்கல்வித் துறை அமைச்சர் ஆர். எஸ். ராஜகண்ணப்பன் ஆலோசனை வழங்கினார்.

இவ்வாய்வுக் கூட்டத்தில் தொழில்நுட்பக் கல்வி ஆணையர் கொ. வீரராகவராவ், தமிழ்நாடு ஆவணக் காப்பகம் மற்றும் வரலாற்று ஆராய்ச்சி நிறுவன ஆணையர், முனைவர். ஆர். நந்த கோபால், முதன்மைச் செயலாளர் / துணைத் தலைவர், அறிவியல் நகரம், தேவராஜ தேவ், உயர்கல்வித் துறை துணைச் செயலாளர், கதாப்பகராஜ், கல்லூரிக் கல்வி இயக்குநர், பல்கலைக் கழகப் பதிவாளர்கள் மற்றும் உயர்கல்வித் துறையின் உயர் அதிகாரிகள் கலந்து கொண்டனர்.

திண்டிவனத்தில் 'மக்களுடன் முதல்வர்' தீட்ட முகாம்!

அமைச்சர் செஞ்சி மஸ்தான் ஆய்வு!

திண்டிவனம், டி.சு. 29 - திண்டிவனத்தில் நடைபெற்ற மக்களுடன் முதல்வர் திட்ட முகாமினை அமைச்சர் செஞ்சி மஸ்தான் பார்வையிட்டு பொதுமக்களிடம் இருந்து வரப்பெற்ற மனுக்கள் மீது அனைத்துத் துறை அதிகாரிகள் விரைந்து நடவடிக்கை எடுக்க வேண்டும் என அறிவுறுத்தினார். தமிழ்நாடு முதலமைச்சர்

அவர்களின் உத்தரவுப்படி தமிழ்நாட்டில் உள்ள பேரூராட்சி, நகராட்சிகளில் மக்களுடன் முதல்வர் என்ற மாபெரும் முகாம் நடைபெற்று வருகிறது. விழுப்புரம் மாவட்டம் திண்டிவனம் நகராட்சியில் 3ஆம் கட்டமாக 10,11, 20,21,22 ஆகிய வார்டுகள் சார்பில் மக்களுடன் முதல்வர் சிறப்பு குறை தீர்க்கும்



கிருஷ்ணகிரி மாவட்டம், ஓசூர் சிப்காட் இன்டர்மீடியல் இன்னோவிஷன் சென்டரில், உலக முதலீட்டாளர்கள் மாநாடு 2024 முன்னிட்டு, மாவட்ட அளவிலான தொழில் முதலீட்டாளர்கள் கருத்தரங்கு, தொழில் நிறுவனங்களின் உற்பத்தி பொருட்கள் கண்காட்சியில், 32 குறு, சிறு மற்றும் நடுத்தரத் தொழில் நிறுவனங்கள் ரூ.942.68 கோடி முதலீட்டில் புதிய தொழில் துவங்க மற்றும் விரிவாக்கம் செய்ய புரிந்துணர்வு ஒப்பந்தங்கள், உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி தலைமையில், மாவட்ட ஆட்சித்தலைவர் திருமதி.கே.எம்.சரபு, நாடாளுமன்ற உறுப்பினர் டாக்டர் அ.செல்லக்குமார், சட்டமன்ற உறுப்பினர்கள் ஓய்.பிரகாஷ் (ஓசூர்), தே.மதியழகன் (பர்கூர்), ஓசூர் மாநகராட்சி மேயர் எஸ்.ஏ.சத்யா ஆகியோர் முன்னிலையில் 26.12.2023 அன்று மேற்கொண்டனர். உடன், ஓசூர் மாநகராட்சி ஆணையாளர் திருமதி.டி.சினேகா, மாவட்ட வன அலுவலர் செல்வி.கார்த்திகேயாபிணி, மாவட்ட தொழில் மைய பொது மேலாளர் ச.பிரசன்ன பாலமுருகன் உள்ளிட்ட பலர் உள்ளனர்.

எண்ணூர் வாயு கசிவு சம்பவம் எதிரொலி: அனைத்து தொழிற்சாலைகளிலும்

வல்லுனர் குழு அமைத்து பாதுகாப்பு அம்சங்கள் குறித்து ஆய்வு!

சுற்றுச் சூழல் துறை அமைச்சர் சிவ.வீ.மெய்யநாதன் பேட்டி!

புதுக்கோட்டை, டி.சு. 29 - சென்னை எண்ணூர் அருகே பெரிய குப்பம் பகுதியில் உள்ள தொழிற்சாலையில் வாயு கசிவு ஏற்பட்டது குறித்து சுற்று சூழல் அமைச்சர் சிவ.வீ.மெய்யநாதன் கூறிய தாவது: -

அமோனியா கசிவு ஏற்பட்ட நிலையில் 15 நிமிடத்தில் ஆலை நிர்வாகம்

அதனை சரி செய்துள்ளது.

இந்த வாயு கசிவால் 18 பேர் பாதிக்கப்பட்டு சென்னை ஸ்டான்லி மருத்துவ மனையில் சிகிச்சை பெற்று வருகின்றனர். உடனடியாக அப்பகுதிக்கு மாசு கட்டுப்பாட்டு அதிகாரிகள் சென்று, பரிசோதனை நடத்தினர். அப்போது அப்பகுதியில் பூஜ்யம் சதவீதம் அமோனியா இல்லை என்று



கண்டறியப்பட்டது.

எனவே விபத்து ஏற்பட்ட போதிலும் அது உடனடியாக சரி செய்யப்பட்டது. அந்த தனியார் தொழிற்சாலை ரெட் கேட்டகிரியில் உள்ளது. இதேபோல ரெட் கேட்டகிரியில் இருக்கும் அனைத்து தொழிற்சாலைகளும், மறு ஆய்வுக்கு உட்படுத்தப்படும்.

அனைத்து பாதுகாப்பு அம்சங்களும் சரியாக உள்ளதா என்பது குறித்து ஆய்வு நடத்தப்படும். அதே சமயம் இதுபோன்ற விபத்துகள் ஏற்படும் போது, அதனை தடுக்க நவீன தொழில்நுட்ப

அம்சங்கள் உடனடியாக பயன்படுத்தும் நிலையில் உள்ளதா என்பது குறித்து ஒரு குழு அமைத்து வல்லுனர்கள் உதவியுடன் ஆய்வு நடத்தப்பட உள்ளது.

இரவில் இருந்து மாசு கட்டுப்பாட்டு வாரிய அலுவலர்கள் அங்கு உள்ளனர்.

மேலும் அந்த தனியார் கம்பெனி தற்காலிகமாக மூடப்பட்டு உள்ளது. சல்பூரிக் ஆசிட் பிளாண்ட் மட்டும் உடனடியாக மூட முடியாது என்பதால் படிப்படியாக மூடும் பணி நடைபெற்று கொண்டிருக்கிறது. எதிர் காலத்தில் இது போன்று விபத்துகள் என்ன நடவடிக்கை மேற்கொள்ளப்படும் என்பதை விரைவில் அறிவிப்போம்.

அங்கு மட்டும் அல்லாமல், நிரந்தர தீர்வை எட்டும் வகையில் இந்த ஆய்வு தமிழ்நாடு முழுவதும் நடைபெறும்.

இவ்வாறு அவர் கூறினார்.





முரசொலி

யொங்கல் மலர்-2024

இருளைக் கிழிக்கும்
உதயக் கதிர்களாய்
ஜனவரித் திங்கள்
15ஆம் நாள் வெளிவருகிறது.

முன் பதிவிற்கு முந்தாங்கள்...



விலை
ரூ.150/-



திராவிட சினிமா

38

■ வீ.மா.ச.சுபகுணராஜன்

பொதுத் தளத்தில், எம்.ஜி.ஆர் 'பக்தர்களும்', 'திராவிட விரோதிகளும்' வைக்கும் வாத மொன்றுள்ளது. அது, 'திராவிட இயக்கத்தின் ஆணிவேரே அவர்தான்' என்பது. அவர் இல்லை யென்றால், திராவிடம் திக்கற்றுப் போயிருக்கும் என்ற பேதைமை அது.

திராவிடத்தால், திராவிடச் சிந்தனைகளால் எம்.ஜி.ராமச்சந்தர், எனும் நடிகர், தனது அதிநாயக பிம்பத்தை வென்றெடுத்தாரா அல்லது அவரது நாயகத்துவப் பிம்பத்தால் திராவிட சிந்தனைகள் வெகுமக்களைச் சென்றடைந்தனவா என்பது இங்கு தேவையற்ற பேசுபொருள். இந்த வாதத்தை எம்.ஜி.ஆர் தரப்பில் பேசுபவர்கள், அவரது கொள்கைப் பிடிப்பு குறித்து மறந்தும் பேசுவதில்லை.

மாறாக, அவரது 'பிம்ப வழிபாட்டை' முன்னிறுத்தி வாதிடுவர். எம்.ஜி.ஆர் 'பிம்பம்' என்ற ஒன்று கவனமாக வளர்த்தெடுக்கப்பட்டது, அதனை அவரே மிக கவனமாகக் கையாண்டார் என்பதில் ஐயமில்லை. அந்த 'பிம்ப' உருவாக்கத்துக்கு அவர் தேர்வு செய்த உத்திகள் அபாரமானவை. இந்தப் பண்பு குறித்த விரிவான ஆய்வு நூலை 'பிம்பச் சிறை' (IMAGE TRAP) எனும் பெயரில் மறைந்த திராவிட அறிஞர் பேரா. எம்.எஸ்.எஸ். பாண்டியன் எழுதியுள்ளார். அதன் விரிவுக்குள் நுழைய இன்னொரு தருணத்தில் முயலலாம்.

ஓடி வரும் நடிகன்

எம்.ஜி.ஆர் சிறந்த நடிகராக இல்லாமல் இருக்கலாம். ஆனால், திரைத்துறை சார்ந்த பிற துறைகளில் மாபெரும் விற்பன்னத்துவம் கொண்டவர் என்பதில் இருவேறு கருத்துகளுக்கு இடமில்லை. நடிகராகவும் கூட 'முகபாவம்' எனும் துறையில்தான் அவர் தொடக்கநிலை நடிகர். மற்றபடி ஒரு காட்சித் துண்டில் தன் இருப்பு எப்படியிருக்க வேண்டுமென்பதைக் கூட மெனக்கெட்டுச் செய்யார். காட்சிக்குள் நுழைவதை உற்சாகமாகச் செய்வார், குறிப்பாக 'ஓடி வருவதே' உண்டு. இந்தத் 'துரு துரு' இளமையை இறுதிவரை காக்க முனைந்ததே 'பிம்பச் சிறை'.

பாடல்கள் உருவாக்கத்தில் அவரது திறமையின் பங்குண்டு என்பதற்கு ஆதாரம் ஏராளம். அதே போலதான் காதல் / பாடல் மற்றும் சண்டைக் காட்சிகளிலும் அவரது பங்கே பிரதானமானது. இந்தத் திறன்களை இத்தனை அழுத்தமாகச் சொல்வதற்குக் காரணமில்லாமல் இல்லை. இந்தத்

திராவிடக் கொள்கைகளை, சமதர்ம நோக்கங்களை, சமூகநீதிச் சிந்தனைகளைத் திரைத்துறை மூலம் மக்களிடம் கொண்டு சேர்த்தனர் நமது முன்னோடிகள். அந்த வகையில், திரைப்படம் என்கிற நவீன ஊடகத்தின் மூலம் அரசியல் மாற்றத்துக்கான திருப்பமுனைகளை உருவாக்கின, திராவிடம் பேசிய திரைப்படங்கள். அந்த வரலாற்றை மீண்டும் வாசிக்கத் தருகிறது திராவிட சினிமா.



எம்.ஜி.ஆர். எனும் திராவிட எதிர் நாயகன்!

திறன் சார்ந்து தனது 'பிம்பத்தை' கட்டமைத்தவர், அதைவிட கவனமாக திரை வெளியில் தீவிரமான கொள்கைப் பிடிப்போ அல்லது சார்போ வெளிப்படா வண்ணம் பார்த்துக் கொண்டார்.

கழகத்துக்கு உதவாத பிம்பம்

அடிப்படையிலேயே கடவுள் மறுப்பாளராகவோ, பகுத்தறிவாளராகவோ இல்லாதவர், தன்னைப் 'பொதுவான நல்லவன்' (GOOD SAMARITAN) என்ற வரையறைக்குள் நிலைநிறுத்திக் கொண்டார். அதாவது திராவிடச் சித்தாந்தங்களில் முழுமையாகத் தன்னை ஒப்படைத்துக் கொண்டதான பிம்பத்தை அவர் விரும்பவில்லை. ஆனால், இந்த வகையில் அவர் தனக்காக உருவாக்கிக் கொண்ட ரசிகர் பட்டாளம், முற்றிலுமாக திராவிட முன்னேற்றக் கழகத்தின் வளர்ச்சிக்கு உதவவில்லை என்பதில்லை.

மாறாக, அந்த ஆதரவுத் தொகுப்பு ஒருபோதும் திராவிடச் சிந்தனைகள் குறித்த குறைந்தபட்ச அக்கறைகூட அற்றவர்கள் என்பதும் உண்மை. அந்த வகையாக தனிநபர் ஆளுமை (இங்கே

எம்.ஜி.ஆர் மீதான பற்றில் உருவான தொகுப்பும் அதன் தொடர்ச்சியும் இன்றுவரை 'கலைஞர் விரோதம்' என்ற ஒற்றைப் புள்ளியில் இயங்குவதே சாட்சி.

எம்.ஜி.ஆர் மீதான பற்றில் உருவான தொகுப்பும் அதன் தொடர்ச்சியும் இன்றுவரை 'கலைஞர் விரோதம்' என்ற ஒற்றைப் புள்ளியில் இயங்குவதே சாட்சி.

இந்தக் கொள்கைப் பிரதிநிதி (கலைஞர்) எதிர் போலியான தனிமனித உன்னத பிம்பம் (எம்.ஜி.ஆர்) என்பதே திராவிட அரசியலின் அடிப்படையாகிப் போனது பெருஞ் சோகமே. ஆனால், எம்.ஜி.ஆரின் ஊசலாட்டத்தை முடிவுக்குக் கொண்டு வந்து, திராவிடச் சிந்தனைகளின் வெளிப்படையான எதிர்நிலையையே 'திராவிட அரசியலின்' பகுதியாக்கியது பார்ப்பன அம்மையார் ஜெயலலிதாவின் மாபெரும் பங்களிப்பு.

புரட்சி முதல் திலகம் வரை

எம்.ஜி.ஆர் தனது நடிக வாழ்வின் முதல் இருபத்து ஐந்து ஆண்டுகளில் நடத்த படங்களை விட, 1961-க்குப் பின்னர் பதினாறு ஆண்டுகளில் நடத்த படங்களின் எண்ணிக்கை அதிகம். அதிலும் 1961 தொடங்கி 1971 வரையான பத்தாண்டுகளில்

எம்.ஜி.ஆர் உருவாக்கிய திரைப்படங்கள் மிகுந்த கவனத்தைக் கோருபவை.

தி.மு.க, தேர்தல் அரசியல்களத்தில் மிக வேகமாக வளர்ச்சியடைந்த காலமது. எம்.ஜி.ஆர் தனது 'உள்ளே- வெளியே' சாமர்த்திய இருப்பை மிகச் சாதுர்யமாகக் கட்டமைத்த காலம். அதிலும் 1965 மற்றும் 1966 ஆம் ஆண்டுகளில் மட்டும் எம்.ஜி.ஆர் நடத்த படங்கள் மொத்தம் பன்னிரண்டு. அவற்றில் 1965 ஆம் ஆண்டில் 'எங்க வீட்டுப் பிள்ளை', 'ஆயிரத்தில் ஒருவன்', 'கலங்கரை விளக்கம்', 'கன்னித்தாய்', 'தாழம்பூ', 'ஆகிய ஐந்து படங்கள், 1966 ஆம் ஆண்டில் அவரது வாழ்வில் மிக அதிகமான எண்ணிக்கையான ஒன்பது படங்களில் நடத்திருந்தார். அவை 'நான் ஆணையிட்டால்', 'முகராசி', 'நாடோடி', 'தாலி பாக்கியம்', 'தனிப்பிறவி', 'பறக்கும் பாவை', 'பெற்றால்தான் பிள்ளையா', 'சந்திரோதயம்', 'அன்பே வா' ஆகியவை.

திரைப்படங்களின் தலைப்புகளே எம்.ஜி.ஆர் எனும் மனிதரை 'உன்னதன்' ஆக்கும் முயற்சியின் அடிப்படையான வெளிப்பாடு. 'ஆயிரத்தில் ஒருவன்', 'எங்க வீட்டுப் பிள்ளை', 'நான் ஆணையிட்டால்', 'முகராசி', 'தனிப்பிறவி' ஆகியவை இந்த 'பிம்ப' உருவாக்கப் போக்கின் படிநிலைகள். இந்தக் காலவெளியில் எம்.ஜி.ஆர் 'மக்கள் திலகம்' ஆக மாறிவிட்டிருந்தார். ஆம், அவர் இப்போது 'புரட்சி நடிகர்' அல்ல, 'மக்கள் திலகம்'.

பிணக்கை சாதகமாக்கிய நடிகன்

தன்முனைப்பான 'பிம்ப' உருவாக்கத் திரைப்படங்களில் சீர்திருத்த கருத்துகள் இல்லாமல் இல்லை. அந்தச் சீர்திருத்த கருத்துகளின் ஆதாரம் யாரென அடையாளம் காட்டப்படுகிறது என்பது கவனிக்கத்தக்கது. 'நாடோடி' திரைப்படக் கதைக்களத்தின் அடிப்படை முரணே, நாயகன் எம்.ஜி.ஆர், ஒரு பெரும் தனவந்தரால் வளர்க்கப்பட்ட 'தாழ்த்தப்பட்ட' சமூகத்தில் பிறந்தவர் என்பதுதான்.

ஊரில் சாதி ஒழிப்புப் பிரசங்கம் செய்யும் பெரிய மனிதர் தன் மகளது காதலை / திருமணத்தை மறுக்கிறார். அவள் தற்கொலை செய்துகொண்டு மாண்டு போகிறாள். அவர் மனந்திருந்த தனது இளைய மகளை 'நாடோடிக்கு' திருமணம் செய்து வைக்கிறார். நாயகன் எம். ஜி.ஆர் காந்தி படத்தின் முன் நின்று பேசுகிறார், 'மகாத்மா காந்தியும் பாரதியாரும் வாழ்ந்த இந்த நாட்டிலே இன்னும் ஜாதி வேறுபாடு பேசப்படுகிறதே'.

பெரியாருடனான தி.மு.க.வின் பிணக்கினைத் தனக்கு சாதகமாக்கிக் கொண்டவர், எம்.ஜி.ஆர். அவரது காந்திய தேசியவாத சார்பினை, அனைத்துப் படங்களிலும் காண முடியும். இது மட்டுமல்ல, 'ஆயிரத்தில் ஒருவன்' திரைப்படத்தின் இறுதிக் காட்சி ஓர் ஆர்வமூட்டும் சாட்சி.

மாற்றத்தை மக்களாட்சி மூலம் கொண்டு வரப் போராடுபவருக்கு 'அரியணை' ஏறும் வாய்ப்பு வழங்கப்பட, அதை மறுத்து முடியாட்சியைத் தொடர்விட்டு, மக்கள் பிணி நீக்கும் பணிக்குத் தன்னை அர்ப்பணித்துக் கொள்கிறார், ஆயிரத்தில் ஒருவன். மக்கள் பூமாரி பொழிந்து வரவேற்கிறார்கள்.

(எதிர் நாயகத்துவம் தொடரும்)

...படம் விரியும்

‘அதைச் சொல்லவா வந்திங்க?’

தென்மாவட்ட மழை, வெள்ள பாதிப்புக்களுக்கான தமிழ்நாட்டு அரசின் நிவாரண கோரிக்கைகளில் ஒன்றிய அரசின் பாராமுகம் அம்பலப்பட்டதை அறிவோம். அதன் தொடர்ச்சியாக, நேரிலும் வந்து வெறுப்பை விதைத்துள்ளார், ஒன்றிய நிதியமைச்சர் நிர்மலா சீதாராமன். திருவைகுண்டம் பகுதியில் உள்ள கோவில் ஒன்றில் ஆய்வு செய்த அவரிடம், அங்குள்ள பாதிப்புகளை சரிசெய்ய பக்தர் ஒருவர், தான் 30 ஆயிரம் ரூபாய் அளிப்பதாக முன்வருகிறார். உடனே அவரிடம், பணத்தை உண்டியலில் போட வேண்டாம் என்றும், எங்கு கொடுக்க வேண்டுமோ அங்கே கொடுங்கள், என்றும்

அமைச்சர் நிர்மலா சீதாராமன் அறிவுறுத்தினார். மழை வெள்ள ஆய்வின் போதும், அச்சுக் தட்டுக்கு நிதி கேட்கும் அமைச்சர் என சமூக வலைதளங்களில் அந்தக் காணொலி வேகமாகப் பரவி வருகிறது. 'மழையால், பேரிடரால் பாதிக்கப்பட்ட மக்களை அவர்கள் வாழும் பகுதிகளைப் பார்வையிட வந்தீர்களா அல்லது உங்கள் அவாக்களுக்குக் கோவில் களில் தட்டில் விழுகிறதா அல்லது அவர்கள் காட்டில் மழை பெய்கிறதா என ஆய்வு செய்ய வந்தீர்களா?' எனக் கேட்டுள்ளனர். 'உண்டியலில் காசு போடாதிங்க என்று சொல்லத்தான் டெல்லியில் இருந்து வந்தீர்களா' என மக்கள் கேள்வி எழுப்பியுள்ளனர்.

பிளாஷ்பேக்



அறிமுகம் தந்த மகிழ்வு!

1993-ஆம் ஆண்டு கழகத்தில் ஏற்பட்ட பிளவால், தமிழ்நாடு முழுவதும் தலைவர் கலைஞர் பயணித்து, தொண்டர்களை உற்சாகப்படுத்தினார். புதுக்கோட்டை மாவட்டம், 'ரோஸ்லேண்ட்' அரசினர் விடுதியில் தங்கி இருந்த தலைவர் கலைஞரைச் சந்திக்க, அன்றைய புதுக்

கோட்டை மாவட்டச் செயலாளர் பெரியண்ணன் அவர்களுடன் சென்றேன். பெரியண்ணன் அப்பா அவர்கள், தலைவரிடம், என்னை வட்டச் செயலாளர் என்றும், தொண்டர் அணியில் பணியாற்றினேன் என்றும் அறிமுகம் செய்து வைத்தார். என் வாழ்நாளில், மிகவும் மகிழ்வுட்டிய தருணமாக இதைக் குறிப்பிடுவேன்.

-டி. ஆர்.குமார், கழக அயலக அணி துணை அமைப்பாளர், புதுக்கோட்டை வடக்கு.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனம்பேட்டை, சென்னை-600018. வான்லூன் எண்: 90033-24473 மின்னஞ்சல் youthwing@dmk.in

கருவூலம்

தாய்-சேய் நல விடுதி!

1962-ஆம் ஆண்டு தமிழ்நாடு சட்டப்பேரவையின் எதிர்க்கட்சித் தலைவராக இருந்தார், கலைஞர். அப்போது, அவர் பிறந்த ஊரான திருக்குவளையில் அவரது சொந்த நிதியில் அமைக்கப்பட்ட தாய்-சேய் நல விடுதியைத் திறந்து வைக்க, முதலமைச்சராக இருந்த பக்தவத்சலம் வருகை தந்தார். எதிர்க்கட்சியைச் சேர்ந்தவரின் நிகழ்ச்சிக்கு எப்படிப் போகலாம் என கட்சிக்காரர்களின் எதிர்ப்பினையும் மீறி, “எதிர்க்கட்சித் தலைவர் அவர்களின் பிறந்த ஊர் என்பதால், அந்த ஊரைப் பார்ப்பதற்கு வருகிறேன்” எனக் கூறி பக்தவத்சலம் அவர்கள், வருகை தந்து மருத்துவமனையைத் திறந்து வைத்தார்.

திராவிடக்தூல் வாழ்கிறோம்

343

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்